

विचार-प्रवाह...

तेल और गैस आपूर्ति पर असर



पेज थ्री

देहरादून, गुरुवार, 12 मार्च 2026



मौसम

अधिकतम 30.0° न्यूनतम 17.0°

82924.41

2

नए सुप्रीम लीडर मोजतबा भी घायल

7

संजू ने लगाई 18 स्थानों की छलांग

कांग्रेस वैश्विक संकट में भी राजनीति दूढ़ रही

एजेंसी (वेब वार्ता न्यूज)

नई दिल्ली। प्रधानमंत्री नरेंद्र मोदी ने कोच्चि में एक जनसभा को संबोधित किया। इस दौरान उन्होंने त्रिशूर लोकसभा सीट और तिरुवनंतपुरम कॉर्पोरेशन में भाजपा की जीत का जिक्र किया। उन्होंने भरोसा जताया कि भाजपा की यह सफलता अब पूरे केरल में फैलेगी। पीएम ने कहा कि केरल में एलडीएफ और यूडीएफ के बारी-बारी शासन करने के पुराने तरीके को बदलना अब बहुत जरूरी है। उन्होंने लोगों से अगले पांच साल एनडीए को सेवा का मौका देने की अपील की। उन्होंने जनता को मोदी की गारंटी का भरोसा दिया।

प्रधानमंत्री नरेंद्र मोदी ने एक बार फिर देश की मुख्य विपक्षी पार्टी कांग्रेस पर जोरदार हमला बोला है। पश्चिम एशिया के हालात का जिक्र करते हुए पीएम मोदी ने विपक्षी दलों की ओर से हो रही राजनीति पर सवाल उठाए।

ईरान-अमेरिका युद्ध के बीच पीएम मोदी ने विपक्ष को घेरा

भारत अपने नागरिकों अकेला नहीं छोड़ता

पीएम मोदी ने कहा कि ईराक में फंसी नर्सों को बचाने की बात हो या यमन के आतंकवादियों के चंगुल से फादर टॉम को आजाद कराने का काम, आज का भारत अपने नागरिकों को संकट में अकेला नहीं छोड़ता। आज भी हमारा प्रयास है कि युद्ध के हालात में फंसे भारतीयों को सुरक्षा मिले, हर संभव सुविधा मिले। लेकिन ये बहुत बड़ा दुर्भाग्य है कि कांग्रेस पार्टी इतने बड़े वैश्विक संकट में राजनीति दूढ़ रही है।



राहुल गांधी भारत में हो रहे विकास से अनभिज्ञ

प्रधानमंत्री मोदी ने बुधवार को कांग्रेस और इसके नेता राहुल गांधी पर निशाना साधते हुए आरोप लगाया कि उन्हें देश में हो रहे विकास की जानकारी नहीं है। उन्होंने आरोप लगाया कि उन्हें यह भी नहीं पता कि भारत के युवा और कई कंपनियां ज्ञान निर्माण के क्षेत्र में काम कर रही हैं और इनमें केरल की कंपनियां भी शामिल हैं। इसके साथ ही उन्होंने यह भी आरोप लगाया कि कांग्रेस पश्चिम एशिया संकट के मुद्दे पर राजनीति कर रही है।

प्रधानमंत्री ने कहा कि कांग्रेस पार्टी इतने बड़े वैश्विक संकट में राजनीति दूढ़ रही है। कांग्रेस जानबूझकर उकसाने वाले बयान दे रही है। वो गैर-जिम्मेदाराना बयान दे रही है ताकि स्थितियां बिगड़ जाएं और हमारे लोग वहां संकट में फंस जाएं। फिर ये लोग मिलकर पीएम मोदी को गालियां देने की रील बनाने का

अभियान शुरू कर सकें। यही उनका खेल है। कांग्रेस पर वार करते हुए पीएम ने कहा कि आज युद्ध के समय, इस समय में भी कांग्रेस-लेफ्ट और उसका इकोसिस्टम देश में भय पैदा करने में पूरी ताकत खपा रहे हैं। मुझे संतोष है कि गल्फ के हमारे सभी मित्र देशों की सरकारें

भी हमारे देश के नागरिकों का पूरा ध्यान रख रही हैं। मैं उन सभी सरकारों का आभारी हूँ। वहां हर देश में जो हमारी एंबेसीज हैं, हमारे मिशन हैं, वे 24x7 उनकी मदद कर रहे हैं। पीएम ने कहा कि हमने अपनी सौर ऊर्जा क्षमता में वृद्धि की है। केरल में भी सौर परियोजनाओं पर काम शुरू हो

गया है। पीएम ने कहा कि गल्फ में चल रहे युद्ध ने हमें आत्मनिर्भरता का महत्व भी फिर से समझाया है। एनर्जी हो या अन्य सेक्टर भारत हर क्षेत्र में आत्मनिर्भर बनने का प्रयास कर रहा है। वर्तमान संकट ने फिर से सिद्ध किया है कि आत्मनिर्भर होना कितना जरूरी है।

अफवाहों से सावधान और सतर्क रहें

प्रधानमंत्री मोदी ने आगे कहा कि कांग्रेस और वामपंथियों ने देश को विदेशी राष्ट्रों पर और अधिक निर्भर बना दिया है। आज वे मिलकर अफवाहें फैला रहे हैं। युद्ध के इस दौर में भी, कांग्रेस, वामपंथी और उनका तंत्र देश में भय फैलाने के लिए अपनी पूरी ताकत लगा रहे हैं। मैं देशवासियों से आग्रह करता हूँ कि वे कांग्रेस और वामपंथियों की ओर से फैलाई जा रही अफवाहों से सावधान और सतर्क रहें। प्रधानमंत्री ने कहा कि ऊर्जा क्षेत्र में अन्य देशों पर निर्भरता कम करने के लिए सरकार ने हाल के वर्षों में कई कदम उठाए हैं। पेट्रोल और डीजल पर निर्भरता कम करने के लिए इलेक्ट्रिक वाहनों को बढ़ावा दिया जा रहा है। रेलवे का 100 प्रतिशत विद्युतीकरण किया जा रहा है।

संक्षिप्त समाचार

जब चाहूं, खत्म कर दूंगा
ईरान युद्ध: ट्रंप
एजेंसी (वेब वार्ता न्यूज) नई दिल्ली। ईरान युद्ध पर अमेरिकी राष्ट्रपति डोनाल्ड ट्रंप ने बड़ा दावा किया है और कहा है कि ईरान के खिलाफ चल रहा युद्ध जल्द समाप्त हो सकता है। उन्होंने कहा कि ईरान में अब "निशाना बनाने के लिए लगभग कुछ भी नहीं बचा है", इसलिए संघर्ष जल्दी खत्म होने की संभावना है। ट्रंप ने संकेत दिया कि अमेरिकी और सहयोगी सेनाओं के लगातार हमलों के बाद ईरान की कई सैन्य क्षमताओं को गंभीर नुकसान पहुंचा है। उन्होंने ये भी कहा है कि जब चाहूं, जंग खत्म कर दूंगा। व्यापारिक जहाजों पर हुए हमलों में दो भारतीयों की गई जान, एक लापता
एजेंसी (वेब वार्ता न्यूज) नई दिल्ली। पश्चिम एशिया में जारी युद्ध का असर पर विदेश मंत्रालय ने बुधवार को जानकारी दी कि व्यापारिक जहाजों पर हुए हमलों में दो भारतीय नागरिकों की मौत हो गई है। एक अन्य भारतीय नागरिक अभी भी लापता है।

स्पीकर बिरला के खिलाफ अविश्वास प्रस्ताव खारिज

शाह का राहुल गांधी पर तंज, आंख मारने वाले भी सवाल उठा रहे

एजेंसी (वेब वार्ता न्यूज)

नई दिल्ली। केंद्रीय गृह मंत्री अमित शाह ने बुधवार को लोकसभा में विपक्ष के नेता राहुल गांधी पर जमकर सवाल उठाए। उन्होंने राहुल गांधी की सदन में उपस्थिति से लेकर महत्वपूर्ण विधेयकों पर होने वाली चर्चा में उनके हिस्सा नहीं लेने पर टिप्पणियां कीं। उन्होंने एक-एक कर 12 ऐसे विधेयकों का जिक्र किया, जो महत्वपूर्ण थे, लेकिन उस पर हुई चर्चा में राहुल गांधी ने हिस्सा नहीं लिया। गृह मंत्री की टिप्पणियों के बाद हंगामा हुआ। विपक्ष के सांसदों ने तीखी नारेबाजी। उन्होंने कहा कि ये लोग चाहते हैं कि उनकी प्रेस कॉन्फ्रेंस पर सदन में बहस हो, लेकिन ऐसा नहीं हो सकता क्योंकि पहले भी इनके परिवार में बड़े-बड़े नेता हुए हैं, लेकिन किसी की प्रेस कॉन्फ्रेंस पर संसद में बहस नहीं

पूरे शीतकालीन सत्र में उपस्थित नहीं रहे राहुल

अमित शाह ने कहा, विपक्ष के नेता राहुल गांधी अपने अधिकारों की बात करते हैं। वे तो आरोप भी लगाते हैं। जो स्वयं उनके हाथ में हैं, उसका मैं परफॉर्मेंस बताना चाहता हूँ। 17वीं लोकसभा में उनकी उपस्थिति 51 प्रतिशत रही। राष्ट्रीय औसत 67 प्रतिशत था। 16वीं लोकसभा में उनकी उपस्थिति 52 प्रतिशत और 15वीं लोकसभा में उपस्थिति 43 प्रतिशत रही। यह सब ऑन रिकॉर्ड है। वो कहते हैं कि हमें बोलने नहीं देते, लेकिन मेरा कहना है कि वो बोलना नहीं चाहते।

हो सकती। अमित शाह ने राहुल गांधी को कांग्रेस पार्टी का बड़ा नेता बताते हुए कहा कि शीतकालीन सत्र के दौरान वो जर्मनी यात्रा पर थे। जब जब संसद सत्र चलता है, विदेश यात्रा लग जाती है और फिर कहते हैं कि बोलने नहीं देते। जो व्यक्ति विदेश में है, यहां कैसे बोलेंगा। यहां वीडियो कॉन्फ्रेंस की सुविधा नहीं है। उन्होंने कहा कि ये सदन पक्ष, प्रतिपक्ष, स्पीकर और राष्ट्रपति को मिलाकर बनता है। उन्होंने राहुल

होर्मुज जलडमरूमध्य में थाई जहाज पर हमला

एजेंसी (वेब वार्ता न्यूज)

नई दिल्ली। ईरान पर अमेरिकी और इजरायली हमला अब 12वें दिन में प्रवेश कर चुका है। बुधवार को होर्मुज जलडमरूमध्य में एक थाई रजिस्टर्ड मालवाहक जहाज मयूरी नारी पर अज्ञात प्रोजेक्टाइल से हमला हुआ, जिससे जहाज में भीषण आग लग गई। यह जहाज संयुक्त अरब अमीरात के खलीफा बंदरगाह से निकलकर भारत के गुजरात स्थित कंडला बंदरगाह की ओर जा रहा था। हमले के बाद जहाज पर काला धुआं उठता दिखा और चालक दल को जीवन रापट के जरिए जहाज छोड़ना पड़ा। रॉयल थाई नेवी ने बताया कि जहाज थाई कंपनी प्रेशियस शिपिंग का है, जो 178 मीटर लंबा बल्क कैरियर और लगभग 30,000 टन का है। हमला बुधवार को हुआ, जब जहाज होर्मुज जलडमरूमध्य से गुजर रहा था। यूके मैरीटाइम ट्रेड ऑपरेशंस (यूकेएमटीओ) ने रिपोर्ट में कहा कि हमला ओमान के उत्तर में करीब 11 नॉटिकल मील दूर हुआ। जहाज पर आग

हमला

तीन लापता, गुजरात आ रहा था मयूरी नारी
थाई नौसेना ने क्या कहा?
थाई नौसेना ने बयान जारी कर कहा कि हमले का कारण जांच के दायरे में है। जहाज के इंजन रूम में क्षति पहुंची, जिससे जहाज नियंत्रण खो बैठा। रॉयल थाई नेवी की तस्वीरों में जहाज से उड़ता काला धुआं और पानी में तैरते जीवन रापट दिखाई दे रहे हैं। यह घटना क्षेत्र में बढ़ते तनाव के बीच हुई है, जहां ईरान और अमेरिका के बीच संघर्ष तेज हो गया है।
लगने के बाद चालक दल ने जहाज छोड़ दिया। न्यूज एजेंसी रायटर्स के मुताबिक ओमानी नौसेना ने बचाव अभियान चलाया, जिसमें अब तक 20 चालक दल के सदस्यों को बचा लिया गया है। तीन नाविक अभी भी लापता हैं और उनकी तलाश जारी है।

Are you Planning to make a Website or already have ?
If yes, then we are here to serve you

What we do

- Website Development**
All type of Websites E-Commerce, Hotel Booking, Travel, Bus Ticket Booking, News Portal, Blogs, or as per client requirement.
- Promotion & Branding**
1. Website Promotion & Branding in any country (200+ Countries)
2. Social Media
3. Bulk SMS
- Search Engine Optimisation**
A-Z Work to make a Website Engine Friendly. You tell us, we do it.

Contact:
Gadoli Media Ventures
Shivam Market, 2nd Floor, Darshan Lal Chowk, Dehra Dun. | Mob: 9319700701, 7579011930
E-Mail: contact@gadoli.in

एलपीजी की सप्लाई पूरी तरह नियंत्रण में

एजेंसी (वेब वार्ता न्यूज)

नई दिल्ली। पश्चिम एशिया में जारी संघर्ष के बीच पेट्रोलियम मंत्रालय की ओर से बड़ा बयान सामने आया है। देश में एलपीजी की संभावित कमी की आशंकाओं के बीच केंद्र सरकार ने स्पष्ट किया है कि गैस और कच्चे तेल की आपूर्ति पूरी तरह सुरक्षित है। सरकार के अनुसार, एलएनजी के दो कार्गो भारत की ओर आ

सरकार का दावा, नहीं होगी कोई किल्लत

रहे हैं, जो जल्द ही देश पहुंच जाएंगे। मंत्रालय का कहना है कि एलपीजी सिलेंडर की घबराहट में बुकिंग करने की जरूरत नहीं है और घरेलू उपभोक्ताओं के लिए करीब 2.5 दिन का सामान्य आपूर्ति चक्र बरकरार है। मंत्रालय ने देशवासियों से अपील की है कि वे एलपीजी सिलेंडर

की किल्लत की किसी भी प्रकार की आशंका के चलते पैनिक बुकिंग बिल्कुल न करें। पेट्रोलियम और प्राकृतिक गैस मंत्रालय की संयुक्त सचिव सुजाता शर्मा ने पत्रकारों को बताया कि भारत की कच्चे तेल की आपूर्ति सुरक्षित बनी हुई है। उन्होंने कहा कि सरकार की तरफ से उठाए गए कदमों के चलते देश में एलपीजी उत्पादन में करीब 25 प्रतिशत की वृद्धि हुई है।

न्यूज डायरी



ईरान के नए सुप्रीम लीडर मोजतबा भी घायल, लापता होने का दावा खारिज एजेंसी (वेब वार्ता न्यूज) तेहरान। ईरान के नए सुप्रीम लीडर मोजतबा खामेनेई अमेरिकी-इजरायली हमलों में घायल हो गए हैं। उनके पैर में छोट लगी है। इस बात की जानकारी द न्यूयॉर्क टाइम्स ने इजरायली और ईरानी अधिकारियों के हवाले से दी है। वहीं, न्यूज एजेंसी के मुताबिक, राष्ट्रपति के बेटे ने कहा है कि मोजतबा खामेनेई घायल होने के बावजूद सुरक्षित और ठीक हैं। इससे पहले ईरान की इस्लामिक रिवोल्यूशन गार्ड्स कॉर्प्स ने संवेदनशील और रणनीतिक अमेरिकी और इजरायली हमलों के खिलाफ चल रहे जवाबी ऑपरेशन ट्रू प्रॉमिस 4 के तहत कई नए हमले शुरू करने की घोषणा की है। उसने मंगलवार देर रात इजरायल पर जोरदार हमले किए। आईआरजीसी के अनुसार, सबसे नया हमला तीन घंटे से ज्यादा समय तक चला, जिसमें लगातार कई लेजर वाली मिसाइलें दागी गईं। इसमें सबसे भारी मिसाइलें भी शामिल थीं। वहीं, हिजबुल्लाह ने भी इजरायल पर हमले किए हैं। अमेरिका और इजरायल के इस्लामिक शासन के खिलाफ हमले शुरू करने के बाद ईरान ने ऑपरेशन ट्रू प्रॉमिस 4 शुरू किया था। एक ब्रिटिश समुद्री सुरक्षा एजेंसी ने बुधवार को बताया कि संयुक्त अरब अमीरात के तट पर एक कंटेनर जहाज को एक अनजान चीज ने टक्कर मार दी। यह घटना तब हुई जब ईरान, अमेरिकी-इजरायली हमलों के जवाब में खाड़ी में जवाबी कार्रवाई कर रहा है। एजेंसी ने बताया कि यह घटना रास अल खैमाह अमीरात से 25 नॉटिकल मील (29 मील) उत्तर-पश्चिम में हुई। इसमें जहाजों से कहा गया है कि जब तक अधिकारी घटना की जांच कर रहे हैं, तब तक वे इस इलाके से सावधानी से गुजरें।

दक्षिण कोरिया से थाड एयर डिफेंस सिस्टम बाहर निकाल रहा अमेरिका

एजेंसी (वेब वार्ता न्यूज) वॉशिंगटन। ईरानी मिसाइलों से बचने के लिए अमेरिका ने दक्षिण कोरिया से थाड एयर डिफेंस सिस्टम को धीरे धीरे बाहर निकालना शुरू कर दिया है। इनकी तैनाती मिडिल ईस्ट में की जा रही है। सिर्फ थाड एयर डिफेंस सिस्टम ही नहीं बल्कि अमेरिका ने दक्षिण कोरिया से कई और मिलिट्री हार्डवेयर भी ले जाना शुरू कर दिया है। अमेरिकी मीडिया ने मामले से परिचित दो अधिकारियों के हवाले से बताया है कि पेंटागन थाड सिस्टम के कुछ हिस्सों को मिडिल ईस्ट ले जा रहा है। अमेरिका के इस फैसले से दक्षिण कोरिया में खलबली मच गई है। ब्रिटिश अखबार द गार्जियन ने बताया है कि दक्षिण कोरिया को डोनाल्ड ट्रंप के इरादों पर गहरा शक पैदा हो गया है। उसने चेतावनी दी है कि परमाणु हथियारों वाला उत्तर कोरिया इस मौके का फायदा उठा सकता है। वहीं दक्षिण कोरिया में राजनीतिक बहस शुरू हो गई है कि आखिर उसने उत्तर कोरिया के इतने गंभीर खतरे के सामने अमेरिका के ऊपर भरोसा ही क्यों किया था? जबकि ईरान की बैलिस्टिक मिसाइलें मिडिल ईस्ट में अमेरिकी सैन्य ठिकानों और इजरायल में तबाही मचा रही हैं। हालांकि दक्षिण कोरिया के राष्ट्रपति ली जे म्युंग ने लोगों को भरोसा दिलाने की कोशिश कर रहे हैं कि बगैर अमेरिकी एयर डिफेंस सिस्टम के भी दक्षिण कोरिया, उत्तर कोरिया की तरफ से आने वाले खतरों को रोकने की क्षमता रखता है।

रूसी तेल को लेकर भारत पर प्रतिबंध लगाने से पलटा अमेरिका

एजेंसी (वेब वार्ता न्यूज) वॉशिंगटन। अमेरिका के राष्ट्रपति डोनाल्ड ट्रंप ने पिछले साल रूसी तेल खरीदने की वजह से भारत पर 25 प्रतिशत अतिरिक्त टैरिफ का जुर्माना लगाया था। ट्रंप प्रशासन के अधिकारी रूसी तेल खरीदने को लेकर भारत के खिलाफ जहर उगल रहे थे। उनका कहना था कि तेल खरीदकर भारत रूस के युद्ध को फंड कर रहा है। अमेरिका के ट्रेजरी सेक्रेटरी स्कॉट बेसेंट ने तो यूक्रेन युद्ध को भारत का युद्ध तक कह डाला था। लेकिन अब डोनाल्ड ट्रंप ने भारत के रूसी तेल खरीदने पर बहुत बड़ा यूटर्न ले लिया है। अमेरिका अब खुद भारत को रूसी तेल खरीदने के लिए कह रहा है। वाइट हाउस ने कहा है कि अमेरिका ने रूसी तेल खरीदने के लिए भारत को शक महीने की इजाजत दी है। इस रविवार को रूस के 2022 में यूक्रेन पर हमले के बाद पहली बार तेल की कीमतें 100 डॉलर प्रति बैरल से ज्यादा हो गईं। इसके दुनिया भर के देशों पर गंभीर असर डाला है।

फिलीपींस ने ताइवान के पास तैनात की ब्रह्मोस मिसाइलें

रिपोर्ट

चीन की चौखट पर भारत का ब्रह्मास्त्र, टेंशन में ड्रैगन

एजेंसी (वेब वार्ता न्यूज)

बीजिंग। फिलीपींस ने भारत के सुपरसोनिक क्रूज मिसाइल ब्रह्मोस को चीन की चौखट के पास तैनात कर दिया है। फिलीपींस मीडिया ने बताया है कि देश के सबसे उत्तरी इलाकों में फिलीपीन मरीन कॉर्प्स ब्रह्मोस सुपरसोनिक एंटी-शिप मिसाइल से लैस कोस्टल डिफेंस रेजिमेंट के एक हिस्से को शामिल किया जा रहा है। इस तैनाती के बाद मरीन फोर्स की नई समुद्री स्ट्राइक क्षमताओं की पहुंच रणनीतिक लुजोन स्ट्रेट तक बढ़ जाएगी।

फिलीपींस मरीन कॉर्प्स ने अपनी 273वीं मरीन कंपनी को एक्टिव कर दिया है जो खास तौर से ब्रह्मोस एंटी-शिप मिसाइल बटालियन का हिस्सा है। जिस लोकेशन पर ब्रह्मोस मिसाइलों को तैनात किया गया है वो काफी ज्यादा रणनीतिक तौर पर अहमियत रखता है। यह यूनिट कैंप केप बोजेडोर में तैनात की गई है जो लुजोन द्वीप के बिल्कुल उत्तर-पश्चिमी



छोर पर स्थित है। यहां से फिलीपींस चीन और ताइवान पर नजर रखता है। ब्रिगेड के सोशल मीडिया पोस्ट से कोस्टल डिफेंस रेजिमेंट की ब्रह्मोस मिसाइलों के लिए एक बेस बनाने की योजना का संकेत मिलता है। यह बेस ताइवान के काफी नजदीक है। जिससे पता चलता है कि ब्रह्मोस मिसाइलों की तैनाती का मकसद दक्षिण चीन सागर में चीनी नौसेना की गतिविधियों पर लगाम लगाना और संभावित ताइवान युद्ध के असर से अपने देश को बचाना है। नेवल न्यूज ने ये भी बताया है कि यूनिट की एयर-डिफेंस बटालियन ने अपनी

ब्रह्मोस बैटरी की सुरक्षा के लिए भारत में बने आकाश सरफेस-टू-एयर मिसाइल सिस्टम पर नजर रखी है। उत्तरी लुजोन में ब्रह्मोस की तैनाती से पता चलता है कि फिलीपींस ने अपनी रणनीति बदल दी है। इसने चौथी ब्रिगेड को देश के दक्षिणी इलाकों से हटाकर अब उत्तरी इलाकों (ताइवान के करीब) में शिफ्ट कर दिया है। इस बेस पर खास तौर से भारत से खरीदी गई ब्रह्मोस मिसाइलों के लिए स्थायी इंफ्रास्ट्रक्चर और शैल्टर बनाए जा रहे हैं। इसके अलावा हो सकता है कि आने वाले वक्त में फिलीपींस भारत से आकाश एयर डिफेंस सिस्टम

भी खरीदे। आकाश ने पिछले साल पाकिस्तान के खिलाफ जबरदस्त प्रदर्शन किया था जिससे फिलीपींस में इसे खरीदने पर विचार किया जा रहा है।

दक्षिण चीन सागर में ब्रह्मोस मिसाइल की तैनाती से फिलीपींस की कोस्टल डिफेंस रेजिमेंट की क्षमता काफी ज्यादा बढ़ गई है। जिससे वे अपनी समुद्री सीमा के भीतर किसी भी दुश्मन जहाज को निशाना बना सकेंगे। दुनिया के पास अभी कोई एयर डिफेंस सिस्टम नहीं है जो ब्रह्मोस सुपरसोनिक क्रूज मिसाइल को इंटरसेप्ट कर सके। चीन ब्रह्मोस मिसाइल को रोक नहीं सकता है। कैंप केप बोजेडोर की भौगोलिक स्थिति ऐसी है कि यहां से अगर ब्रह्मोस मिसाइलों को दागा जाता है तो वो सीधे लुजोन जलडमरूमध्य में किसी भी दुश्मन जहाज को निशाना बना सकती है। यह समुद्री रास्ता ताइवान और फिलीपींस के बीच का मुख्य द्वार है।

चीन में 56 जातीय समूहों को पहचान देने के लिए नया कानून

एजेंसी (वेब वार्ता न्यूज)

बीजिंग। चीन की शी चिनफिंग सरकार अब 56 जातीय समूहों को एक साझा राष्ट्रीय पहचान देने के लिए एक नया कानून पास करने की कगार पर है। यह कानून जातीय एकता और प्रगति को बढ़ावा देने वाला कानून के नाम से जाना जा रहा है। यह कानून चीन की संसद के वार्षिक सत्र में जल्द ही मंजूर हो सकता है।

सरकार का दावा है कि यह कानून देश में लोगों के बीच एकता बढ़ाएगा और आधुनिकीकरण को गति देगा। लेकिन मानवाधिकार कार्यकर्ता और विशेषज्ञ इसे अल्पसंख्यक समुदायों की संस्कृति और अधिकारों पर बड़ा खतरा मान रहे हैं। उनका कहना

है कि यह कानून पहले से चल रही हान चीनी संस्कृति में जबरन घोलने की नीति को कानूनी रूप देगा। इस कानून में मंदारिन (चीन की भाषा) को और ज्यादा महत्व दिया जाएगा। अन्य जातीय भाषाओं की स्थिति कमजोर होगी और स्कूलों में मुख्य विषयों की पढ़ाई मंदारिन में ही होगी। अलग-अलग जातीय समूहों के बीच शादी को प्रोत्साहन दिया जाएगा। किसी भी जातीय या धार्मिक आधार पर ऐसी शादियों को रोकने की कोशिश को गलत माना जाएगा और उस पर रोक लगेगी। माता-पिता पर जिम्मेदारी होगी कि वे अपने बच्चों को चीनी कम्युनिस्ट पार्टी से प्यार करना सिखाएं।



एअर इंडिया एक्सप्रेस के विमान की हार्ड लैंडिंग

एजेंसी (वेब वार्ता न्यूज) फुकेट। हैदराबाद से थाईलैंड के फुकेट जा रही एअर इंडिया एक्सप्रेस फ्लाइट की फुकेट एयरपोर्ट पर हार्ड लैंडिंग हुई है। ये हार्ड लैंडिंग नोज-व्हील में दिक्कत आने के बाद हुई। एयरलाइन ने बुधवार को यह जानकारी दी। सूत्रों ने बताया कि घटना के बाद अधिकारियों ने फुकेट एयरपोर्ट पर फ्लाइट ऑपरेशन रोक दिया, क्योंकि एयरक्राफ्ट रनवे पर फंस गया है। बोइंग 737-मेक्स8 एयरक्राफ्ट में कितने पैसंजर थे, इसका तुरंत पता नहीं चल पाया है। एअर इंडिया एक्सप्रेस ने एक बयान में कहा, हम पुष्टि करते हैं कि 11 मार्च को हमारी हैदराबाद-फुकेट फ्लाइट में फुकेट एयरपोर्ट पर नोज व्हील में दिक्कत आ गई थी। नोज व्हील एयरक्राफ्ट के लैंडिंग गियर सिस्टम का एक जरूरी हिस्सा होता है। एअर इंडिया एक्सप्रेस ने बयान में कहा, क्रू ने सभी स्टैंडर्ड प्रोटोकॉल फॉलो किए और गेस्ट को प्लेन से उतार दिया गया।

ईरानी राष्ट्रपति ने पाकिस्तान को दी चेतावनी, शहबाज भी अड़े

एजेंसी (वेब वार्ता न्यूज)

तेहरान। ईरान के राष्ट्रपति मसूद पेजेशिकयन ने पाकिस्तान के प्रधानमंत्री शहबाज शरीफ को सऊदी का साथ देने को लेकर चेतावनी दी है। पाकिस्तान के प्रधानमंत्री शहबाज शरीफ के प्रवक्ता ने कहा था कि जब भी जरूरत होगी पाकिस्तान सऊदी अरब की मदद के लिए आएगा, इसके बाद ईरान के राष्ट्रपति ने शहबाज शरीफ को चेतावनी दी है। पाकिस्तान से सऊदी अरब के साथ पिछले साल नाटो देशों जैसा समझौता किया था जिसके तहत एक देश पर हमला दोनों देशों पर हमला माना जाएगा। ईरान के हमलों के बीच दो दिन पहले पाकिस्तान के आर्मी चीफ असीम मुनीर ने रियाद में सऊदी अरब के

■ सऊदी अरब का साथ दिया तो बुरा होगा अंजाम

रक्षा मंत्री से मुलाकात की थी। इसके बाद सऊदी अरब की तरफ से जारी एक बयान में कहा गया था कि सऊदी ने पाकिस्तान के साथ रक्षा समझौते को एक्टिवेट कर दिया है। जिसके बाद अब ईरान के राष्ट्रपति ने पाकिस्तान के प्रधानमंत्री को चेतावनी दी है कि अगर युद्ध की जिम्मेदारी को नजरअंदाज किया गया तो दुनिया की सुरक्षा खतरे में पड़ सकती है।

ईरानी सरकारी मीडिया के मुताबिक राष्ट्रपति मसूद पेजेशिकयन ने पाकिस्तान के प्रधानमंत्री शहबाज शरीफ के साथ टेलीफोन पर हुई बातचीत में चेतावनी दी है कि अगर इंटरनेशनल कम्युनिटी युद्ध के लिए

जिम्मेदार लोगों को जिम्मेदार नहीं ठहराती है तो ग्लोबल ऑर्डर और दुनिया की सुरक्षा खतरे में पड़ सकती है। पेजेशिकयन ने कहा कि लड़ाई के पीछे के लोगों को नजरअंदाज करने से इंटरनेशनल सिस्टम और अस्थिर होगा और उन्होंने चल रहे युद्ध के नतीजों पर दुनिया का ज्यादा ध्यान देने की अपील की।

ईरान के राष्ट्रपति की चेतावनी उस वक्त आई है जब शहबाज शरीफ के सलाहकार मुशर्रफ जैदी ने बुधवार को कहा था कि इसमें कोई शक नहीं है कि हम सऊदी अरब की मदद के लिए आएंगे चाहे कुछ भी हो और जब भी हो। उन्होंने कहा था कि रक्षा समझौते से पहले भी दोनों देश हमेशा एक-दूसरे के लिए मौजूद रहने के सिद्धांत पर काम करते रहे हैं।

ईरान जंग का असर, पाकिस्तान में स्कूल बंद एजेंसी (वेब वार्ता न्यूज)

इस्लामाबाद। अमेरिका-इजरायल और ईरान के बीच 11 दिनों से जारी युद्ध मिडिल ईस्ट में भले लड़ा जा रहा है, लेकिन इसका असर इलाके के बाहर भी पहुंचने लगा है। ईरान के पड़ोसी देश पाकिस्तान में तो युद्ध के चलते त्राहिमा म की स्थिति आ गई है। होर्मुज स्ट्रेट में तेल और गैस सप्लाई में रुकावट के बाद पाकिस्तान ने बड़े पैमाने पर कटौती का आदेश दिया है, जिसके बाद देश भर में घबराहट की स्थिति फैल गई है। ऐसी ही हालत भारत के दूसरे पड़ोसी बांग्लादेश में भी है, जहां तेल और गैस के लिए लंबी लाइनें लगनी शुरू हो गई हैं। लेकिन सबसे पहले पाकिस्तान की हालत के बारे में जानते हैं।

Page Three

Classified

Adds can be booked under these Categories : (all day publication)

Recruitment	Entertainment & Event
Property	Hobbies & Interests
Business Opportunity	Services
Vehicles	Jewellery & Watches
Announcements	Music
Antiques & Collectables	Obituary
Barter	Pets & Animals
Books	Retail
Computers	Sales & Bargains
Domain Names	Health & Sports
Education	Travel
Miscellaneous	

Matrimonial (Sunday Only)



अब मात्र रु. 20 प्रति शब्द

महिलाओं की समस्याओं के त्वरित समाधान और न्याय दिलाने के निर्देश

जनसुनवाई

संवाददाता

रुद्रप्रयाग। राष्ट्रीय महिला आयोग के निर्देशानुसार उत्तराखण्ड राज्य महिला आयोग के तत्वाधान में महिलाओं की समस्याओं के त्वरित समाधान तथा उन्हें न्याय दिलाने के उद्देश्य से बुधवार को विकास भवन सभागार में महिला जनसुनवाई कार्यक्रम आयोजित किया गया। कार्यक्रम की अध्यक्षता उत्तराखण्ड राज्य महिला आयोग की सदस्या वत्सला सती तथा विजया रावत ने संयुक्त रूप से की।

जनसुनवाई के दौरान महिलाओं से जुड़ी विभिन्न समस्याओं जैसे शारीरिक व मानसिक उत्पीड़न, घरेलू हिंसा, भूमि संबंधी विवाद, वैवाहिक विवाद सहित अन्य मामलों को गंभीरता से सुना गया। प्राप्त शिकायतों पर संबंधित विभागों के अधिकारियों को आवश्यक कार्रवाई करते हुए त्वरित समाधान सुनिश्चित करने के निर्देश दिए गए।

इस अवसर पर महिला आयोग की सदस्या वत्सला सती ने कहा कि इस प्रकार की जनसुनवाई का उद्देश्य

घरेलू हिंसा, उत्पीड़न व वैवाहिक विवाद सहित विभिन्न मामलों की सुनवाई की आवश्यकता है।



महिलाओं को अपनी समस्याएं सीधे आयोग के समक्ष रखने का अवसर प्रदान करना तथा उनके अधिकारों की रक्षा सुनिश्चित करना है। उन्होंने बताया कि आज की जनसुनवाई में कुल चार लिखित शिकायतें प्राप्त हुईं, जबकि कुछ समस्याएं मौखिक रूप से भी सामने आईं। इन सभी मामलों पर विस्तृत चर्चा करते हुए संबंधित अधिकारियों को आवश्यक कार्रवाई करने के निर्देश दिए गए हैं।

उन्होंने कहा कि महिलाओं के

जीवन में अनेक प्रकार के संघर्ष आते हैं, इसलिए उनके प्रकरणों का प्राथमिकता के आधार पर निस्तारण किया जाना अत्यंत आवश्यक है। राज्य महिला आयोग का प्रयास है कि प्रदेश की प्रत्येक पीड़ित महिला, जिसके साथ किसी भी प्रकार का शोषण हुआ हो या जो न्याय से वंचित हो, उसे समयबद्ध तरीके से न्याय मिल सके। इसके लिए सभी संबंधित विभागों और अधिकारियों को संवेदनशीलता के साथ कार्य करने

की आवश्यकता है। उन्होंने कहा कि पहाड़ की महिलाओं का जीवन विशेष रूप से संघर्षपूर्ण होता है, इसलिए समाज और प्रशासन की जिम्मेदारी है कि उनकी समस्याओं का त्वरित समाधान सुनिश्चित किया जाए। उन्होंने यह भी बताया कि राज्य महिला आयोग की अध्यक्ष कुसुम कौंडवाल द्वारा आयोग के सभी सदस्यों को निर्देशित किया गया है कि वे प्रत्येक जनपद में जाकर "महिला आयोग आपके द्वार" कार्यक्रम के माध्यम से जनसुनवाई आयोजित करें, ताकि महिलाओं को अपनी समस्याओं के समाधान के लिए इधर-उधर भटकना न पड़े और उन्हें स्थानीय स्तर पर ही न्याय मिल सके। कार्यक्रम के दौरान जिला कार्यक्रम अधिकारी अखिलेश मिश्रा, कार्यक्रम की नोडल अधिकारी शैली प्रजापति, पुलिस उपाधीक्षक विकास पुंडीर, थाना अध्यक्ष रुद्रप्रयाग सुरेश चंद्र बलूनी, वन स्टॉप सेंटर से रंजना गैरोला, जिला बाल कल्याण समिति की सदस्यगण सहित बड़ी संख्या में महिलाएं उपस्थित रहीं।

न्यूज डायरी

बेसिक्स ऑफ कैंडल मेकिंग में युवाओं को दिया जाएगा प्रशिक्षण

संवाददाता रुद्रप्रयाग। ग्रामीण स्वरोजगार प्रशिक्षण संस्थान द्वारा स्थानीय युवाओं को कैंडल मेकिंग में प्रशिक्षण दिया जाएगा। प्रशिक्षण में जनपद स्तरीय अधिकारियों द्वारा प्रतिभाग कर प्रशिक्षणार्थियों का मार्गदर्शन किया जाएगा। उक्त आशय की जानकारी देते हुए निदेशक ग्रामीण स्वरोजगार प्रशिक्षण संस्थान ने बताया कि प्रोजेक्ट उन्नति के तहत पुराना विकास भवन में स्थानीय युवाओं के लिए 12 दिवसीय "बेसिक्स ऑफ कैंडल मेकिंग प्रशिक्षण" कार्यक्रम आयोजित किया जा रहा है। बताया कि प्रशिक्षण 13 मार्च (शुक्रवार) से प्रारंभ किया जाएगा जो 24 मार्च तक आयोजित किया जाएगा। उन्होंने कहा कि उक्त प्रशिक्षण में जनपद स्तरीय अधिकारियों द्वारा प्रतिभाग कर युवाओं का मार्गदर्शन किया जाएगा। उन्होंने स्थानीय युवाओं से आयोजित होने वाले प्रशिक्षण से लाभान्वित होने के साथ ही संबंधित अधिकारियों से प्रशिक्षण में प्रतिभाग कर युवाओं का मार्गदर्शन करने की भी अपील की है।

आवासीय इकाइयों को अनिवार्य रूप से कराना होगा पंजीकरण

संवाददाता रुद्रप्रयाग। चारधाम यात्रा के दृष्टिगत जनपद के अंतर्गत यात्रा मार्ग पर स्थित होटल, लॉज, रिजोर्ट, धर्मशाला व होमस्टे आदि सहित समस्त व्यवसायिक आवासीय इकाइयों को पर्यटन कार्यालय रुद्रप्रयाग में पंजीकरण करने के साथ ही रेट स्वीकृत करवाना अनिवार्य होगा। स्वीकृत दरों से अधिक सुविधाओं का विक्रय करने पर संबंधित के विरुद्ध कार्यवाही की जाएगी। जिला पर्यटन विकास अधिकारी राहुल चौबे ने जानकारी देते हुए बताया कि जनपद के अंतर्गत समस्त आवासीय इकाइयों को पंजीकरण अनिवार्य होगा। उन्होंने बताया कि गैर पंजीकृत इकाइयों का संचालन करने की दशा में पर्यटन विभाग द्वारा चालान की कार्यवाही की जाएगी। उन्होंने समस्त होटल, लॉज, रिजोर्ट, धर्मशाला व होमस्टे समस्त व्यवसायियों को विभागीय पोर्टल पर पंजीकरण करने के निर्देश दिए हैं। साथ ही बताया कि नियम विरुद्ध संचालन करने पर दस हजार रुपए तक अर्थदंड वसूला जाएगा।

टोयोटा किलोस्कर मोटर ने भरपूर विशेष प्रारंभिक-त्योहारी ऑफर की घोषणा की

संवाददाता देहरादून। कार खरीदने की यात्रा में त्योहारी खुशियां शामिल करते हुए टोयोटा किलोस्कर मोटर ने सीमित अवधि के एक आकर्षक अभियान की घोषणा की है। अभी खरीदें, नवरात्रि में भुगतान करें अभियान इसके लोकप्रिय मॉडल, टोयोटा ग्लैंजा और अर्बन क्रूजर हाइराइडर पर लागू है। विशेष रूप से तैयार की गई यह योजना टोयोटा फाइनेंशियल सर्विसेज (टीएफएस) के सहयोग से तैयार की गई है ताकि ग्राहकों को कार का

वेतन निर्धारण संबंधी जटिलताओं पर एक दिवसीय प्रशिक्षण कार्यशाला आयोजित

संवाददाता रुद्रप्रयाग। जिला सभागार रुद्रप्रयाग में डॉ. आर. एस. टोलिया उत्तराखण्ड प्रशासन अकादमी, नैनीताल द्वारा जनपद के विभिन्न विभागों के अधिकारियों एवं कर्मचारियों के कुशल कार्य-संपादन हेतु वेतन निर्धारण से संबंधित जटिलताओं एवं बारीकियों पर एक दिवसीय प्रशिक्षण कार्यशाला का आयोजन किया गया। कार्यक्रम का शुभारंभ जिलाधिकारी विशाल मिश्रा ने दीप प्रज्वलित कर किया। इस अवसर पर जिलाधिकारी ने कहा कि इस प्रकार की कार्यशालाएं अधिकारियों और कर्मचारियों के लिए अत्यंत आवश्यक होती हैं। इनके माध्यम से उन्हें अपने कार्यों से जुड़े नियमों और प्रक्रियाओं की बेहतर जानकारी मिलती है, जिससे कार्य निष्पादन में दक्षता और पारदर्शिता बढ़ती है। कार्यशाला

के मुख्य प्रशिक्षक वरिष्ठ कोषाधिकारी प्रशांत कुमार ने प्रशिक्षण के दौरान आहरण-वितरण अधिकारियों तथा विभिन्न विभागों से आए लेखाकारों को विभिन्न परिस्थितियों में नियुक्ति, पदोन्नति, एसीपी एमएसीपी तथा नए वेतनमान के संदर्भ में वेतन निर्धारण से संबंधित नियमों की विस्तृत जानकारी दी। उन्होंने उदाहरणों के माध्यम से वेतन निर्धारण की प्रक्रियाओं और उससे जुड़ी व्यावहारिक जटिलताओं को भी समझाया। उपनिदेशक/कार्यक्रम अधिकारी, उत्तराखण्ड प्रशासन अकादमी नैनीताल पूनम पाठक ने बताया कि इस प्रकार की कार्यशालाएं प्रदेश के विभिन्न जनपदों में आयोजित की जा रही हैं। रुद्रप्रयाग में भी तीन दिनों तक अलग-अलग विषयों पर प्रशिक्षण कार्यक्रम आयोजित किए जा रहे हैं।



गढ़वाल विश्वविद्यालय में छात्रसंघ समारोह का भव्य आयोजन

संवाददाता श्रीनगर। हेमवती नंदन बहुगुणा गढ़वाल विश्वविद्यालय, श्रीनगर गढ़वाल के बिड़ला परिसर में आज छात्रसंघ समारोह 2025-26 सम्पन्न हुआ। कार्यक्रम के मुख्य अतिथि के रूप में उत्तराखण्ड सरकार के उच्च शिक्षा मंत्री डॉ. धन सिंह रावत उपस्थित रहे। दीप प्रज्वलन के साथ कार्यक्रम का शुभारंभ करते हुए विश्वविद्यालय के कुलपति प्रो. श्रीप्रकाश सिंह ने सभी अतिथियों का स्वागत किया और सभी छात्र संघ पदाधिकारियों को बधाई दी। उन्होंने कहा कि हम विश्वविद्यालय को राष्ट्रीय मंच पर प्रतिष्ठित करने के लिए कार्य कर रहे हैं। कार्यक्रम में मुख्य अतिथि डॉ. धन सिंह रावत ने विद्यार्थियों को संबोधित करते हुए कहा छात्र संघ पदाधिकारियों ने उनसे विभिन्न मांगों पर अपनी बात रखी। वहीं उन्होंने कहा कि 2 एकड़ भूमि मिलने पर श्रीनगर में साइंस सिटी बनाने का वायदा किया।

चारधाम यात्रा से पहले पूरे हों निर्माण कार्य, हिल बाईपास से मलबा जल्दी हटाओ

संवाददाता

हरिद्वार। चारधाम यात्रा की तैयारियों को लेकर जिला प्रशासन सक्रिय हो गया है। जिलाधिकारी मयूर दीक्षित ने बुधवार को हिल बाईपास मार्ग और मां मनसा देवी मंदिर के पैदल मार्ग पर चल रहे निर्माण कार्यों का निरीक्षण किया। उन्होंने लोक निर्माण और सिंचाई विभाग के अधिकारियों को निर्देश दिए कि चारधाम यात्रा शुरू होने से पहले सभी निर्माण कार्य हर हाल में पूरे कर लिए जाएं ताकि श्रद्धालुओं को परेशानी का सामना न करना पड़े।

निरीक्षण के दौरान जिलाधिकारी ने निर्माण कार्यों की प्रगति की जानकारी ली। कार्यों में तेजी लाने के लिए श्रमिकों की संख्या बढ़ाने के निर्देश दिए। उन्होंने अधिकारियों से कहा कि निर्माण कार्य

■ जिलाधिकारी ने किया निर्माण कार्यों का निरीक्षण

समयबद्ध तरीके से पूरे किए जाएं। गुणवत्ता से समझौता नहीं होना चाहिए। सभी कार्य निर्धारित तकनीकी मानकों के अनुरूप किए जाएं। डीएम ने हिल बाईपास मार्ग पर पड़े मलबे को जल्द हटाने के निर्देश दिए। उन्होंने कहा कि यात्रा के दौरान इस मार्ग से बड़ी संख्या में श्रद्धालु और स्थानीय लोग गुजरते हैं। रास्ते को सुरक्षित और सुगम बनाया जाए। निरीक्षण के दौरान उन्होंने स्लाइडिंग जोन का भी जायजा लिया। वहां सुरक्षा दीवार का निर्माण पूरा करने के निर्देश दिए। वन विभाग को पहाड़ी क्षेत्र में मिट्टी के कटाव रोकने के लिए बांस और घास लगाने के लिए कहा गया ताकि भविष्य में भूस्खलन की आशंका को कम किया जा सके।

जिलाधिकारी ने अधिकारियों को निर्माण कार्यों की नियमित मॉनिटरिंग करने के निर्देश देते हुए कहा कि कार्यों में लापरवाही सामने नहीं आनी चाहिए। उन्होंने मां मनसा देवी मंदिर के पैदल मार्ग पर साफ-सफाई बनाए रखने के साथ प्रवेश द्वार के आसपास दोपहिया वाहन खड़े न होने देने के निर्देश भी दिए ताकि मंदिर आने वाले श्रद्धालुओं को आवागमन में असुविधा न हो।

निरीक्षण के दौरान लोक निर्माण विभाग के अधिशासी अभियंता दीपक वर्मा, सिंचाई विभाग के अधिशासी अभियंता ओमजी गुप्ता, राजाजी नेशनल पार्क के वार्डन अजय लिंगवाल, अपर सहायक अभियंता सुनील कुमार, प्रवेश कुमार सहित संबंधित विभागों के अधिकारी मौजूद रहे।

मनसा देवी पैदल मार्ग खोलने की मांग उठाई

संवाददाता हरिद्वार। मनसा देवी पैदल मार्ग को पुनः शुरू करने के लिए लघु व्यापारियों ने प्रशासन से मांग उठाई। आर्थिक तंगी से जूझते व्यापारियों ने अपना रोजगार बंद होने पर वैकल्पिक व्यवस्था देने पर जोर दिया। लघु व्यापार एसोसिएशन के प्रदेश अध्यक्ष संजय चोपड़ा ने पत्रकार वार्ता के दौरान कहा कि पिछले 7 महीनों से लघु व्यापारी बेरोजगार हैं। प्रशासन ने दुखद घटना के बाद रास्ता बंद कर दिया था। इसे अब तक नहीं खोला गया है। एक सप्ताह में रास्ता नहीं खोला गया तो जिलाधिकारी कार्यालय का घेराव किया जाएगा। उन्होंने कहा कि जब इस प्रकार की घटना होती है तो वैकल्पिक व्यवस्था की जाती है।



तेल और गैस आपूर्ति पर असर

पश्चिम एशिया के हालात की वजह से तेल और गैस आपूर्ति पर असर पड़ रहा है। इसका नतीजा मार्केट पर दिखने लगा है। लेकिन, इसके बीच एक और संकट गहरा रहा है उर्वरक आपूर्ति में कमी। अगर यह बाधा लंबे समय तक जारी रहती है तो दुनिया को खाद्य असुरक्षा और महंगाई का सामना करना पड़ सकता है।

संजीव कुमार।।

ईरान-इजरायल युद्ध के चलते पश्चिम एशिया के हालात की वजह से तेल और गैस आपूर्ति पर असर पड़ रहा है। इसका नतीजा मार्केट पर दिखने लगा है। लेकिन, इसके बीच एक और संकट गहरा रहा है - उर्वरक आपूर्ति में कमी। अगर यह बाधा लंबे समय तक जारी रहती है तो दुनिया को खाद्य असुरक्षा और महंगाई का सामना करना पड़ सकता है।

पश्चिम एशिया दुनिया का एक बड़ा उर्वरक उत्पादक क्षेत्र है। वैश्विक यूरिया निर्यात का लगभग 35 होर्मुज स्ट्रेट से होकर गुजरता है। इसी रास्ते से दुनिया का 45: सल्फर भी ट्रांसपोर्ट होता है।

यूरिया सबसे ज्यादा इस्तेमाल होने वाला फर्टिलाइजर है, जिसकी वजह से दुनिया का करीब आधा अनाज पैदा होता है। होर्मुज पर ईरान की पहरेदारी के चलते शिपमेंट का आना-जाना बंद है और हर बीतते दिन के साथ सप्लाई चेन टूट रही है। करीब 4 साल पहले, जब यूक्रेन और रूस युद्ध शुरू हुआ था, तब भी इसी तरह की सिचुएशन बनी थी। उस वक्त दो बड़े झटके लगे थे - गेहूं की आपूर्ति में कमी और फर्टिलाइजर्स की कीमतों में तेज उछाल। यूक्रेन और रूस मिलकर गेहूं का करीब 30 प्रतिशत ग्लोबल एक्सपोर्ट करते हैं, जिस पर उस समय एकदम से रोक लग गई थी। हालांकि तब जल्द ही रूस से दोनों चीजों का निर्यात जारी



रहा। वहीं, भारत जैसे देशों ने गेहूं निर्यात बढ़ा दिया। लेकिन, इस बार सीधे समुद्री मार्ग बाधित होने से स्थिति दूसरी है। ईरान ने जिस तरह से दूसरे अरब देशों में मौजूद फैंसिलिटीज को निशाना बनाया है, उससे भी असर पड़ा है। समुद्र के रास्ते होने वाले यूरिया के कुल व्यापार में फर्जतमदमतहल की हिस्सेदारी लगभग 10 प्रतिशत है। इसके एक कॉम्प्लेक्स पर दो दिन पहले ड्रोन अटैक हुआ था, जिसके बाद कंपनी ने सल्फर, अमोनिया और यूरिया का प्रॉडक्शन रोक दिया है। ईरान और सऊदी अरब की सप्लाई भी प्रभावित हुई है। फर्टिलाइजर मार्केट शुरू से बेहद संवेदनशील रहा है। चीन जैसे मुल्क अपनी

जरूरत को देखते हुए ग्लोबल सप्लाई को प्रभावित करते हैं। नैचुरल गैस भी बड़ा फेक्टर है, जिसकी जरूरत फर्टिलाइजर प्रॉडक्शन में पड़ती है और जिसमें कमी आई है। भारत ने पिछले साल अप्रैल से नवंबर के बीच रेकॉर्ड 70 लाख टन यूरिया आयात किया था। देश अपनी जरूरत का करीब 40 प्रतिशत फर्टिलाइजर पश्चिम एशिया से मंगाता है, यानी उसके लिए स्थिति ज्यादा गंभीर है। अगर किसानों को समय से उर्वरक नहीं मिले, तो असर पहली फसल के साथ ही नजर आने लगेगा। विशेषज्ञों का अनुमान है कि उत्पादन 50 प्रतिशत तक कम हो सकता है और इसके नतीजे युद्ध से ज्यादा भयावह होंगे।

संघर्ष का शंखनाद

अशोक वोहरा। गुरु श्री गोविन्द सिंह जी महाराज ऐसे ही क्षणों की आवाज हैं। वे किसी युग के साधु नहीं, सभ्यता के सेनापति थे। वे उस समय खड़े हुए, जब सनातन संस्कृति को

धर्म-दर्शन



मिटाने की योजनाएं तलवार से कम और विश्वासघात से अधिक रची जा रही थीं। उस समय गुरु ने समझौता नहीं किया, संघर्ष का शंखनाद किया। उस अंधकार में गुरु का जीवन दीपशिखा बनकर जला, न केवल सिख पंथ के लिए, बल्कि सम्पूर्ण भारतीय चेतना के लिए। गुरु गोविन्द सिंह जी महाराज ने धर्म को पूजा की परिधि से निकालकर जीवन का साहस बनाया। उनके लिए स्वधर्म का अर्थ आत्मरक्षा भर नहीं था, बल्कि समाज और संस्कृति की रक्षा था। वे जानते थे कि जब अन्याय संगठित हो जाए, तो सत्य को भी संगठित होना पड़ता है।

...शेष कल

संपादकीय

पारदर्शिता और जवाबदेही

लोकतंत्र में पारदर्शिता और जवाबदेही सबसे महत्वपूर्ण सिद्धांत माने जाते हैं। जनता अपने प्रतिनिधियों को इसलिए चुनती है ताकि वे उनकी समस्याओं को समझें और समाधान के लिए काम करें। ऐसे में यदि जनप्रतिनिधियों को मिलने वाली सुविधाओं के बारे में स्पष्ट जानकारी उपलब्ध हो, तो जनता का विश्वास भी मजबूत होता है। लेकिन जब खर्च का विवरण अस्पष्ट होता है, तब आलोचना स्वाभाविक हो जाती है। विशेषज्ञों का सुझाव है कि इस व्यवस्था को अधिक संतुलित बनाने के लिए कुछ सुधार किए जा सकते हैं। उदाहरण के लिए, टेलीफोन भत्ते के लिए बिल या डिजिटल रिकॉर्ड अनिवार्य किया जा सकता है। सरकार चाहें तो आधिकारिक मोबाइल कनेक्शन उपलब्ध करा सकती है, जिससे खर्च सीधे नियंत्रित और मॉनिटर किया जा सके। इसके अलावा भत्ते की एक अधिकतम सीमा तय की जा सकती है ताकि अनावश्यक खर्च से बचा जा सके। समय-समय पर ऑडिट और सार्वजनिक रिपोर्ट भी इस प्रक्रिया को अधिक पारदर्शी बना सकती है। यह मुद्दा केवल एक भत्ते का नहीं, बल्कि शासन की सोच का भी है। यदि सरकारें और जनप्रतिनिधि खुद पारदर्शिता को बढ़ावा देंगे, तो जनता का भरोसा भी मजबूत होगा। दूसरी ओर यदि सुविधाएं बढ़ती रहें और जवाबदेही कम होती जाए, तो लोकतंत्र में अविश्वास की भावना पैदा हो सकती है।

वेतन और भत्तों का मूल उद्देश्य यह माना जाता है कि निर्वाचित प्रतिनिधि आर्थिक चिंता से मुक्त होकर जनता की सेवा कर सकें। लेकिन जब इन सुविधाओं का आकार बढ़ता है और उनके उपयोग में पारदर्शिता कम दिखाई देती है।

फिजूलखर्ची या जनसंपर्क की अनिवार्यता?

डॉ. सत्यवान सौरभ।।

लोकतांत्रिक व्यवस्था में जनप्रतिनिधियों को मिलने वाली सुविधाएं हमेशा चर्चा और बहस का विषय रही हैं। वेतन और भत्तों का मूल उद्देश्य यह माना जाता है कि निर्वाचित प्रतिनिधि आर्थिक चिंता से मुक्त होकर जनता की सेवा कर सकें। लेकिन जब इन सुविधाओं का आकार बढ़ता है और उनके उपयोग में पारदर्शिता कम दिखाई देती है, तो स्वाभाविक रूप से सवाल उठते हैं। हाल ही में बिहार विधानसभा द्वारा विधायकों और विधान पार्षदों के लिए मासिक टेलीफोन भत्ता बढ़ाकर 8300 रुपये करने का निर्णय सामने आया है। इस फैसले की सबसे खास बात यह है कि यह राशि बिना किसी बिल या वाउचर के दी जाएगी। यानी खर्च का प्रमाण देना अनिवार्य नहीं होगा। यही कारण है कि यह विषय अचानक सार्वजनिक चर्चा का केंद्र बन गया है।

आज का भारत डिजिटल क्रांति के दौर से गुजर रहा है। मोबाइल फोन और इंटरनेट ने संचार के स्वरूप को पूरी तरह बदल दिया है। कुछ साल पहले तक कॉल दरें और डेटा पैक महंगे हुआ करते थे, लेकिन अब निजी टेलीकॉम कंपनियों के कारण संचार सेवाएं काफी सस्ती हो चुकी हैं। आम नागरिक 300 से 400 रुपये के मासिक रिचार्ज में अनलिमिटेड कॉल, डेटा और संदेश की सुविधा प्राप्त कर लेता है। ऐसे समय में



यह सवाल उठना स्वाभाविक है कि जब देश का आम व्यक्ति इतनी कम राशि में अपना संचार चला सकता है, तो जनप्रतिनिधियों के लिए हजारों रुपये का अलग भत्ता क्यों आवश्यक है।

बिहार के इस निर्णय ने एक व्यापक बहस को जन्म दिया है। राज्य में कुल 243 विधायक हैं। यदि हर विधायक को प्रति माह 8300 रुपये का टेलीफोन भत्ता दिया जाता है, तो सालाना यह राशि करोड़ों रुपये तक पहुंच जाती है। आलोचकों का कहना है कि यह पैसा सार्वजनिक धन है और इसे शिक्षा, स्वास्थ्य, ग्रामीण विकास या अन्य जरूरी क्षेत्रों में भी लगाया जा सकता है। यही वजह है कि सोशल मीडिया पर कई लोग इसे अनावश्यक खर्च या राजनीतिक विशेषाधिकार के रूप में देख रहे हैं। हालांकि इस विषय का दूसरा पक्ष भी है, जिसे नजरअंदाज नहीं किया जा सकता। जनप्रतिनिधियों का काम केवल विधानसभा तक सीमित नहीं होता। उन्हें अपने निर्वाचन क्षेत्र की जनता से

लगातार संपर्क बनाए रखना पड़ता है। नागरिकों की समस्याएं सुनना, अधिकारियों से बातचीत करना, सरकारी योजनाओं की जानकारी देना और पार्टी के कार्यक्रमों में भाग लेना कृष्ण सबके लिए निरंतर संचार जरूरी होता है। कई बार एक विधायक को दिन भर में सैकड़ों फोन कॉल करने या प्राप्त करने पड़ते हैं। ग्रामीण क्षेत्रों में नेटवर्क की समस्या के कारण अलग-अलग कंपनियों के सिम कार्ड भी रखने पड़ते हैं। इसके अलावा वीडियो कॉन्फ्रेंसिंग, ऑनलाइन बैठकें और सोशल मीडिया के माध्यम से संवाद भी अब जनप्रतिनिधियों के काम का हिस्सा बन चुके हैं।

फिर भी बहस का असली मुद्दा केवल राशि नहीं, बल्कि पारदर्शिता है। यदि किसी भत्ते का उपयोग स्पष्ट रूप से दर्ज हो और उसका हिसाब सार्वजनिक हो, तो विवाद कम हो जाते हैं। लेकिन जब भत्ता बिना बिल के दिया जाता है, तब यह संदेह पैदा होता है कि कहीं यह सुविधा अतिरिक्त आय का माध्यम तो नहीं बन रही। यही कारण है कि कई विशेषज्ञों का मानना है कि संचार भत्ता दिया जाना गलत नहीं है, लेकिन उसके उपयोग को पारदर्शी और जवाबदेह बनाना जरूरी है। हमारी राजनीतिक व्यवस्था जनता के प्रति उतनी ही जवाबदेह है जितनी होनी चाहिए? यदि इस बहस से पारदर्शिता और सुधार की दिशा में कदम बढ़ते हैं, तो यह लोकतंत्र के लिए एक सकारात्मक संकेत होगा।

सुदोकू कवाल-5182						***शुभ***
4	6	3	8	9	7	
1	9	6	5	4		
			8			
4	5		8			
2	5	4	6	1		
3		1	7			
	3					
5	9	7	2	6		
7	6	4	3	9	2	

सुदोकू कवाल-5188 का हल									
■ प्रत्येक पंक्ति में 7 से 9 तक के अंक बने जाने आवश्यक हैं।	6	7	2	3	8	4	1	9	5
■ प्रत्येक पंक्ति और खंडों पंक्ति में एवं 3x3 के वर्ग में किसी भी अंक की पुनरावृत्ति न हो अंकों का विशेष ध्यान रखें।	8	6	1	9	2	5	7	3	4
■ खालों में मौजूद अंकों को आप हल नहीं सकते।	3	9	4	1	6	7	5	8	2
■ वहीँकी वजह से केवल एक ही हल है।	2	5	7	4	1	3	8	9	6
	4	8	6	9	2	3	7	1	5
	1	3	9	6	7	8	4	2	5
	6	2	3	7	4	1	9	5	8
	9	4	5	8	3	6	2	1	7
	7	1	8	2	5	9	6	4	3

अपना ब्लॉग

आसान और सस्ता

मोहन। भारत के विभिन्न राज्यों में विधायकों को मिलने वाले टेलीफोन या संचार भत्ते अलग-अलग हैं। उदाहरण के तौर पर उत्तर प्रदेश में विधायकों को लगभग 10,000 रुपये तक का संचार भत्ता मिलता है। महाराष्ट्र जैसे बड़े और महंगे राज्य में यह राशि इससे भी अधिक हो सकती है। दूसरी ओर हरियाणा में अपेक्षाकृत कम भत्ता दिया जाता है। केरल ने कोविड महामारी के बाद अपने भत्तों में कटौती कर एक उदाहरण भी पेश किया था। वहीं दिल्ली में संचार और यात्रा भत्ते को मिलाकर दिया जाता है। इन उदाहरणों से स्पष्ट है कि राज्यों में कोई समान नीति नहीं है और हर राज्य अपनी परिस्थितियों के अनुसार निर्णय लेता है। यह भी सच है कि समय के साथ तकनीक ने संचार को आसान और सस्ता बना दिया है। पहले जहां लंबी दूरी की कॉल महंगी होती थी, वहीं आज इंटरनेट आधारित सेवाओं ने संचार की लागत को काफी कम कर दिया है। व्हाट्सएप कॉल, वीडियो मीटिंग और सोशल मीडिया के माध्यम से संवाद अब सामान्य बात हो गई है। इसलिए कई लोग यह सवाल उठाते हैं कि क्या भत्तों की वर्तमान संरचना अभी भी पुराने समय की जरूरतों के आधार पर चल रही है।





संजना गणेशन का जसप्रीत बुमराह से पहले अश्विनी संग था सिचुएशन शिप शांत स्वभाव और शानदार परफॉर्मेंस के लिए जाने जानेवाले जसप्रीत बुमराह ने स्पॉट्स एंकर संजना गणेशन के साथ शादी रचाई है। संजना स्प्लिटसविला 7 में नजर आ चुकी हैं। इसी शो के दौरान संजना और अश्विनी कौल रोमांटिक रिश्ते ने शो में धूम मचा दी थी। अश्विनी और संजना के प्यार के चर्चे खूब हो रहे थे। भारतीय क्रिकेट टीम के सबसे दमदार खिलाड़ियों में से एक जसप्रीत बुमराह ने 15 मार्च, 2021 को संजना गणेशन से शादी रचाई थी। कोविड-19 की वजह से इस शादी में परिवार के करीबी सदस्य और दोस्त ही शामिल हुए थे। बुमराह की पत्नी संजना गणेशन की ये कहानी साल 2014 की है जब वो स्प्लिटसविला 7 में कंटेस्टेंट बनकर आई थीं। कहा जाता है कि शो में उन्हें अपने को-कंटेस्टेंट अश्विनी कौल से प्यार हो गया था। शो के इस सीजन को निखिल चिनापा और सनी लियोनी ने होस्ट किया था। इसके अलावा, संजना का इंटरव्यू भी इंटरनेट पर खूब सुर्खियों में रहा था जिसमें उन्होंने अश्विनी के साथ रिश्ते को लेकर बातें की थीं। संजना गणेशन और अश्विनी कौल साल 2014 में एमटीवी के रियलिटी शो स्प्लिटसविला 7 में नजर आए। पुणे से आई संजना गणेशन ने शो में प्रवेश करने से पहले फेमिना ऑफिशियली गॉर्जियस का खिताब जीता था। शो के शुरुआत से ही वो एक मजबूत कंटेस्टेंट के तौर पर अपनी इमेज बनाने में कामयाब हुई थीं। बताया जाता है कि जल्द ही, उन्हें को-कंटेस्टेंट अश्विनी कौल से प्यार हो गया। शो में एक टास्क के दौरान, संजना घायल हो गई थीं जिसके बाद वो इससे बाहर निकल गईं। इस घटना के बाद अश्विनी ने भी शो छोड़ दिया था। खबरें ये भी रही थी कि संजना की वजह से उन्होंने ये शो छोड़ दिया।

अनुराग डोभाल के पिता पर दहेज प्रताड़ना का केस

अनुराग डोभाल इस वक्त अस्पताल में हैं और जीवन के लिए संघर्ष कर रहे हैं। उनके बारे में उनके मैनेजर रोहित पांडे हर अपडेट देते रहते हैं। लेटेस्ट पोस्ट में बताया था कि उनकी सर्जरी हुई है क्योंकि उनके कूल्हे की हड्डी टूट गई थी। अब एक इंटरव्यू में उन्होंने पिता के सार्वजनिक रूप से बेदखल करने की बात पर रिएक्ट किया है। साथ ही बताया कि रितिका और अनुराग ने माता-पिता के खिलाफ दहेज का केस भी कर्ज कराया है। इतना ही नहीं, यूट्यूबर की पत्नी 8 महीने प्रेग्नेंट हैं और वह अपने पति के साथ हैं। अस्पताल में उनके साथ 50 से ज्यादा लोग मौजूद हैं। यूके07 राइडर के नाम से फेमस अनुराग डोभाल को बाबू भैया के नाम से लोग जानते हैं। वह बिग बॉस 17 में भी नजर आए थे और यहां उनका खूब मजाक भी बना था। कहा जाता है कि इसके बाद से उनके सोशल मीडिया व्यूज में भी गिरावट आने लगी थी।

कुवैत से सही सलामत मुंबई लौटें उर्वशी रौतेला, आते ही पोस्ट किया होली वीडियो



ईरान पर इजराइल और अमेरिकी हमले के कारण पूरे मिडिल ईस्ट में तनाव का माहौल है। कई सेलिब्रिटी और आम भारतीय युद्ध के इस माहौल में अरब देशों में फंसे हुए हैं, जबकि कई मौका मिलते ही वहां से वापस वतन लौट आए हैं। इसी कड़ी में उर्वशी रौतेला ने भी अपडेट जारी करते हुए बताया है कि वह कुवैत से वापस मुंबई लौट आई हैं। हालांकि, एक्ट्रेस ने यह भी खुलासा किया है कि जब इंडिया वापस आने के लिए अपनी फ्लाइट में बैठीं, तब वह डर की आगोश में थीं। वह खुद को कमजोर और बेचौन महसूस कर रही थीं। सनम रे फेम उर्वशी ने इंस्टाग्राम स्टोरी पर एक इमोशनल पोस्ट किया, जिसमें वह आंसू पोंछती हुई देखी गईं। उन्होंने फैंस के लिखा था कि वे उनकी घर वापसी और सुरक्षित यात्रा की प्रार्थना करें। हालांकि, अब वह सुरक्षित मुंबई पहुंच गई हैं। वैसे, इंस्टा स्टोरी से इतर मुंबई लौटते ही उन्होंने इंस्टाग्राम पोस्ट में वीडियो शेयर किया है, जिसमें वह रोल्स रॉयस कार में इठलाती, मुस्कुराती और पोज देती दिख रही हैं। स्विमिंग पूल के किनारे होली खेल रही हैं। बहरहाल, उर्वशी रौतेला ने जो नोट शेयर किया था, उसमें उन्होंने बताया कि प्लेन में चढ़ने तक वह बिल्कुल ठीक थीं। लेकिन जैसे ही उन्होंने बोर्ड किया, उसके बाद अचानक वह डरने लगीं। मुझे नहीं पता क्यों, लेकिन मुझे अचानक बहुत डर लगने लगा।

अनीत पट्टा नहीं बनेंगी मधुबाला, बायोपिक में कास्टिंग की खबरें बेबुनियाद

लेजेंडरी एक्ट्रेस मधुबाला की बायोपिक की चर्चा काफी लंबे समय से चल रही है। हाल ही खबर आई कि इसमें मधुबाला का किरदार सैयारा एक्ट्रेस अनीत पट्टा निभाएंगी, पर ऐसा नहीं है। अब इंडस्ट्री के सूत्रों ने इन खबरों को पूरी तरह गलत बताया है। अनीत पट्टा फिल्म में मधुबाला का किरदार नहीं निभाएंगी। एक सोर्स ने साफ किया कि अनीत पट्टा का नाम मधुबाला बायोपिक से जोड़ना एकदम गलत है।

रती भर भी सच्चाई नहीं

सोर्स ने कहा कि अनीत पट्टा को लेकर जो भी खबरें उड़ रही हैं, उनमें रती भर भी सच्चाई नहीं है। ये दावे पूरी तरह से बेबुनियाद हैं। मधुबाला भारतीय सिनेमा का एक बहुत बड़ा नाम हैं, इसलिए इन अफवाहों ने फिल्म प्रेमियों के बीच काफी हलचल मचा दी थी। पर सोर्स ने फिर से जोर देकर कहा कि अनीत पट्टा के प्रोजेक्ट (मधुबाला की बायोपिक) से जुड़ने की बात सिर्फ एक अफवाह है और फिलहाल ऐसा कुछ भी नहीं हो रहा है।

मधुबाला पर बायोपिक, संजय लीला भंसाली करेंगे प्रोड्यूसर

इससे पहले खबरें आई थीं कि मधुबाला की बायोपिक में कियारा आडवाणी दिवंगत एक्ट्रेस का किरदार निभाएंगी, पर वो खबरें भी अफवाह साबित हुईं। मालूम हो कि मधुबाला पर बन रही बायोपिक को संजय लीला भंसाली प्रोड्यूस करेंगे, जबकि जसमीत के. रीन इसे डायरेक्ट करेंगे, जिन्होंने आलिया भट्ट और विजय वर्मा स्टारर रडार्लिंग्स डायरेक्ट की थी। बायोपिक में मधुबाला की बहन मधुर बृज भूषण बतौर को-प्रोड्यूसर शामिल होंगी।

साल 2024 में हुआ था मधुबाला की बायोपिक का ऐलान



कृतिका कामरा और गौरव कपूर की शादी का अनोखा कार्ड



एजेंसी (वेब वार्ता न्यूज)

3/3



बायोपिक में दिलीप कुमार और किशोर कुमार के किरदार भी होंगे, जो मेन लीड होंगे और उनके लिए भी कास्टिंग जारी है। बताया जा रहा है कि बायोपिक में मधुबाला की निजी जिंदगी, दिलीप कुमार और किशोर कुमार संग अफेयर और करियर की कहानी दिखाई जाएगी। फिलहाल, फिल्म का नाम तय नहीं किया गया है। मधुबाला की जिंदगी पर बायोपिक 15 मार्च 2024 को अनाउंस की गई थी। मेकर्स ने तब एक पोस्ट के जरिए इंस्टाग्राम पर मधुबाला की बायोपिक का ऐलान किया था।

मनीष मल्होत्रा भी बना रहे थे मधुबाला की बायोपिक

इससे पहले खबरें आई थीं कि मशहूर फैशन डिजाइनर मनीष मल्होत्रा, मधुबाला पर फिल्म बनाने की प्लानिंग कर रहे हैं। हालांकि, साल 2022 में मधुबाला के परिवार ने एक्ट्रेस पर किसी भी तरह की बायोपिक बनाने का खंडन किया था। परिवार ने कहा था कि बायोपिक के जरिए किसी की भावनाओं को ठेस पहुंचाने का इरादा नहीं है, पर इसमें मधुबाला की जिंदगी के कई ऐसे अनजाने पहलुओं को सामने लाया जाएगा, जो सार्वजनिक रूप से सामने नहीं आए हैं। साथ ही यह फिल्म दिवंगत एक्ट्रेस की जिंदगी से जुड़ी कई धारणाओं और मिथकों से भी पर्दा उठाएगी। साल 2024 में खबर आई थी कि बायोपिक की शूटिंग गर्मियों से शुरू हो जाएगी, पर अभी तक इस पर कोई अपडेट नहीं है।

अनीत पट्टा की आने वाली फिल्में

अनीत पट्टा की बात करें, तो उन्होंने साल 2022 में फिल्म सलाम वैंकी से अपने एक्टिंग करियर की शुरुआत की थी, पर स्टारडम 2025 में रिलीज हुई सैयारा से मिला। अब अनीत पट्टा फिल्म शक्ति शालिनी में नजर आएंगी। फिल्म में होमबाउंड फेम विशाल जेटवा भी हैं। रिपोर्ट्स के मुताबिक, यह दिसंबर 2026 में रिलीज हो सकती है।

कृतिका कामरा और गौरव कपूर शादी रचा रहे हैं और इससे ठीक पहले उनका वेडिंग इन्वितेशन वायरल हो गया है। इस कार्ड में ट्रिडिशनल रिसेप्शन पार्टी की जगह एक खास पार्टी की बात कही गई है।

कृतिका कामरा और गौरव कपूर बहुत जल्द शादी के बंधन में बंधने जा रहे हैं। अब दोनों की शादी से ठीक पहले उनका वेडिंग कार्ड सुर्खियां बटोर रहा, जो आम शादी के कार्ड से जरा हटकर है। उन्होंने बताया कि शादी के बाद ट्रिडिशनल रिसेप्शन की जगह उन्होंने क्या पालन कर रखा है।

चर्चा में अनोखा वेडिंग इन्वितेशन कार्ड

कृतिका कामरा और गौरव कपूर का अनोखा वेडिंग इन्वितेशन कार्ड चर्चा में है। बताया जा रहा है कि दोनों की शादी 11-12 मार्च को मुंबई में होने जा रही है जो काफी प्राइवेट सेरिमनी रहेगी। वहीं दोनों के इन्वितेशन कार्ड में शादी के बाद एक आपटर पार्टी की भी बात कही गई है।

शादी का फंक्शन 11 और 12 मार्च को

कहा जा रहा है कि दोनों की शादी का फंक्शन 11 और 12 मार्च को चलेगा। इस प्राइवेट सेरिमनी में शादी के बाद 12 मार्च को एक स्टाइलिश आपटर-पार्टी अरेंज की गई है जिसमें फिल्म और खेल जगत के करीबी दोस्त मौजूद होंगे।

आपटर पार्टी 12 मार्च को 7:30 बजे शाम से शुरू होगी

कृतिका कामरा और गौरव कपूर ने के इस इन्वितेशन कार्ड में 12 मार्च को एक आरामदायक, बिना हड़बड़ी वाली आपटर-पार्टी की प्लानिंग की गई है। इस कार्ड में द पार्टी, आपटर लिखते हुए कहा गया है, हम अपनी शादी की खुशियों को आप लोगों के साथ सुकून से सेलिब्रेट करना चाहते हैं। जल्दी आइए और जितनी देर रात तक रुक सकें रुकिए। ये आपटर पार्टी 12 मार्च को 7:30 बजे शाम से शुरू होगी।

12 मार्च को एक पार्टी रखी जाएगी

ये कपल 11 मार्च को मुंबई में गौरव के घर पर एक इंटीमेट सेरिमनी में अपनी शादी रजिस्टर्ड कराएगा। इसके बाद अगले दिन, 12 मार्च को एक पार्टी रखी जाएगी, जिसमें क्रिकेट और मनोरंजन जगत के करीबी दोस्तों के शामिल होने की उम्मीद जताई जा रही है। कृतिका कामरा और गौरव कपूर ने पिछले साल दिसंबर में अपने रिश्ते को इंस्टाग्राम पर ऑफिशियल कर दिया था।

किडनी-लिवर के खराब होने का कारण बनता है मिलावटी गुड़



शुद्ध गुड़ खरीदने का तरीका

मिलावट का खतरा कम करने के लिए डॉक्टर तुषार ने हमेशा भरोसेमंद और जानकार दुकान से सामान खरीदने की सलाह दी है। उन्होंने बताया कि शुद्ध गुड़ में हल्की सी मिट्टी की सुगंध होती है, इसका टेक्सचर असामान्य और रंग थोड़ा डार्क ब्राउन होता है। पैकेटबंद सामान खरीदते हुए हमेशा उसके ऊपर 100% सर्टिफिकेशन जरूर चेक करें। गुड़ का सेवन करते हुए भी सावधानी जरूर बरतनी चाहिए। इसके अंदर कुछ पौष्टिक तत्वों की मात्रा हो सकती है, लेकिन कैलोरी चीनी के बराबर ही होती है। इसका जरूरत से ज्यादा सेवन करने पर ब्लड शुगर में असामान्य बढ़ोतरी का खतरा बढ़ सकता है। इसलिए हमेशा संतुलित मात्रा में ही इसका उपयोग करना चाहिए।

गुड़ में बेकिंग सोडा, डिजर्ट और वॉशिंग सोडा की मिलावट देखी जा रही है। यह एक गैर-कानूनी काम है, जो सेहत के लिए काफी खतरनाक साबित हो सकता है। लंबे समय तक हानिकारक चीजों की मिलावट वाला गुड़ खाने से किडनी और लिवर खराब हो सकता है।

मिठाई बनाने के लिए होता है गुड़ का इस्तेमाल

त्योहारों और मिठाइयों में गुड़ का काफी इस्तेमाल होता है। कई लोग इसे चीनी के हेल्दी ऑप्शन के रूप में भी इस्तेमाल करते हैं। बड़े पैमाने पर इसकी खपत होने की वजह से इसमें मिलावट होने की आशंका भी बढ़ जाती है, जो कि इंसानों के स्वास्थ्य के लिए खतरनाक हो सकती है। मिलावटी गुड़ के नुकसान बताते हुए डॉ. तुषार कहते हैं कि वॉशिंग सोडा, बेकिंग सोडा और डिजर्ट की मिलावट से कई सारे केमिकल गुड़ के अंदर पहुंच जाते हैं। इनमें से कुछ केमिकल मनुष्यों के डायजेस्टिव ट्रैक्ट को नुकसान पहुंचाने वाले होते हैं। बार-बार इनका सेवन करने पर जी मिचलाना, उल्टी, पेट दर्द, इलेक्ट्रोलाइट्स का गंभीर असंतुलन और टॉक्सिसिटी हो सकती है।

लिवर-किडनी के लिए बड़ा खतरा

डॉक्टर आगे बताते हैं कि बेकिंग सोडा का अत्यधिक सेवन करने पर शरीर में सोडियम की मात्रा बढ़ जाती है, जिससे शरीर का एसिड और बेस का बैलेंस बिगड़ जाता है। यह स्थिति हाइपरटेंशन को बढ़ाने के साथ किडनी पर अत्यधिक दबाव डालती है। खासकर क्रोनिक किडनी डिजीज के मरीजों के लिए यह स्थिति खतरनाक है। वहीं, डिजर्ट के कणों में सर्फैक्टेंट होते हैं, जो शरीर में प्रवेश करने के बाद गले में खराश, खांसी, एलर्जिक रिएक्शन कर सकते हैं। चॉक पाउडर और दूसरे नॉन-फूड सब्सटेंस पेट में दिक्कत कर सकते हैं और मिनरल का असंतुलन विकसित कर सकते हैं। लंबे समय तक केमिकल की मिलावट वाले फूड का सेवन किडनी के साथ लिवर को भी नुकसान पहुंचाता है। इन सभी नुकसानों को टालने के लिए आपको शुद्ध गुड़ का सेवन करना चाहिए।

असली गुड़ की पहचान

गुड़ की मिलावट पहचानने के लिए ग्राहक घर पर आसान-सा टेस्ट कर सकते हैं। सबसे पहले कांच के एक गिलास में पानी भरकर उसमें गुड़ का छोटा-सा टुकड़ा घोलें। अगर पानी में असामान्य झाग बनते हैं या फिर गिलास के तले पर सफेद रंग के कण बैठने लगते हैं तो यह चॉक या वाशिंग सोडा की मिलावट का संकेत हो सकता है। इसके अलावा, गुड़ का चटक पीला या हल्का रंग केमिकल प्रोसेसिंग का संकेत दे सकता है।



बचपन का मोटापा है और भी खतरनाक, बन सकता है डायबिटीज की वजह

जीवनशैली से उपजा मोटापा ऐसा विकार है, जो रोजाना की भागदौड़, तनाव, अव्यवस्थित दिनचर्या और खराब खानपान के साथ अनियंत्रित होता जाता है। ऐसे में अगर कोई बचपन से मोटापे का शिकार हो जाए, तो जवानी और बुढ़ापे में बीमारी की पटकथा पहले से ही तैयार हो जाती है। डायबिटीज, कैंसर, कार्डियोवैस्कुलर बीमारियों के बढ़ते बोझ और हर साल इससे होने वाली लाखों के मौतों के पीछे मोटापे की केंद्रीय भूमिका होती है। हाल ही में जारी श्वर्ल्ड ओबेसिटी एटलस के नवीनतम संस्करण के अनुसार, बच्चों में बढ़ते मोटापे के मामले में भारत अब चीन के बाद दूसरे स्थान पर है। वर्ष 2025 तक के अनुमानित आंकड़ों की मानें तो चार करोड़ से अधिक बच्चों का वजन (बॉडी मास इंडेक्स) सामान्य से अधिक हो चुका है और लगभग डेढ़ करोड़ बच्चे मोटापाग्रस्त हैं। एटलस के अनुसार, 2040 तक भारत में दो करोड़ बच्चे मोटापाग्रस्त होंगे और 5.6 करोड़ बच्चों का बॉडी मास इंडेक्स तय दायरे के बाहर जा चुका होगा, यानी 5 से 19 वर्ष आयु वर्ग के बच्चों को अगर गैर संचारी रोगों से बचना है, तो अभी से अलग-अलग स्तरों पर प्रयास बढ़ाना होगा। वयस्कों जैसा ही हाइपरटेंशन और कार्डियोवैस्कुलर बीमारियों का संकट इन बच्चों पर भी मंडरा रहा है। रिपोर्ट का ही अनुमान है कि इस अवधि में 5.7 करोड़ बच्चों में कार्डियोवैस्कुलर बीमारियों (उच्च ट्रिग्लिसिराइड) और 4.3 करोड़ बच्चों में हाइपरटेंशन के शुरुआत लक्षण दिखने शुरू हो जाएंगे। इसका प्राथमिक कारण यही है कि 11-17 वर्ष के आज तीन चौथाई पर्याप्त शारीरिक गतिविधियों से दूर हो चुके हैं।

बॉस एआई पर जरूरत से ज्यादा निर्भर, अपने विचारों पर शक

आजकल हर तरफ आर्टिफिशियल इंटेलिजेंस की चर्चा है, लेकिन क्या आपने कभी सोचा है कि यह हमारी सोचने-समझने की क्षमता को कैसे बदल रहा है? एक नई स्टडी में चौंकाने वाले खुलासे हुए हैं। ब्रिटेन के बड़े बिजनेस एग्जीक्यूटिव अब अपनी सोच और फैसले लेने की क्षमता एआई चैटबॉट्स के भरोसे छोड़ रहे हैं। हालत यह हो गई है कि जब उनके खुद के विचार एआई से अलग होते हैं, तो वे अपने ही दिमाग पर शक करने लगते हैं। मार्केट रिसर्च एजेंसी 3-जेम ने 200 कंपनी मालिकों, फाउंडर्स, सीईओ और अन्य सीनियर लीडर्स पर एक स्टडी की। इस स्टडी के जो आंकड़े सामने आए, वे हैरान करने वाले हैं जैसे 62 प्रतिशत लीडर्स अपने ज्यादातर व्यापारिक फैसले लेने के लिए पूरी तरह से एआई का इस्तेमाल कर रहे हैं। अपने ही विचारों पर शक सच में शामिल 140 लोगों ने यह माना कि अगर उनका कोई आइडिया एआई की सिफारिशों से नहीं मिलता, तो वे खुद के विचारों पर शक करने लगते हैं। 46 प्रतिशत लीडर्स का कहना है कि अब वे अपने साथ काम करने वाले इंसानी साथियों की तुलना में एआई की सलाह पर कहीं ज्यादा भरोसा करते हैं। स्मोकिंग छोड़ने के बाद भी दांतों पर क्यों रह जाते हैं पीले दाग?



सिगरेट छोड़ना आपके स्वास्थ्य और दांतों के लिए लिया गया अब तक का सबसे बेहतरीन फैसला हो सकता है। लेकिन अक्सर लोग यह देखते हैं कि स्मोकिंग बंद करने के बाद भी उनके दांतों पर पीले या भूरे रंग के जिद्दी दाग बने रहते हैं। दरअसल, ये दाग सिगरेट में मौजूद निकोटीन और टार के कारण होते हैं, जो समय के साथ दांतों के इनेमल पर डिसकलरेशन का कारण बन जाते हैं। इसलिए अगर आपने सिगरेट छोड़ दी है और अपने दांतों की चमक वापस पाना चाहते हैं, तो आइए डॉ. सुमन यादव (हेड ऑफ मैक्सोफेशियल एंड डेंटल डिपार्टमेंट, न्यूमेड हॉस्पिटल, नोएडा) से कुछ टिप्स जानते हैं। स्मोकिंग छोड़ने के बाद अपनी मुस्कान सुधारने का पहला कदम सही तरीके से सफाई करना है। दिन में दो बार फ्लोराइड टूथपेस्ट और नरम ब्रिसल्स वाले टूथब्रश से ब्रश करें। व्हाइटनिंग टूथपेस्ट का इस्तेमाल करने से दांतों के ऊपरी दाग धीरे-धीरे कम हो सकते हैं। इसके अलावा, रोजाना फ्लॉसिंग करना बेहद जरूरी है, क्योंकि यह उन जगहों से प्लाक और दाग हटाने में मदद करता है जहां ब्रश नहीं पहुंच पाता। दांतों पर जमा तंबाकू के दागों को हटाने के लिए प्रोफेशनल डेंटल क्लीनिंग सबसे अच्छा तरीका है।

पीरियड्स में ब्लीडिंग कम हो तो किस बात का होता है संकेत

पीरियड्स साइकिल में बदलाव महिलाओं की सेहत के लिए अच्छा संकेत नहीं होता। ब्लड पलो बहुत ज्यादा हो या कम दोनों स्थितियां सेहत के लिए हानिकारक होती हैं। इसके कई कारण हो सकते हैं जैसे हार्मोन में असंतुलन, तनाव या पीसीओएस। शरीर में एस्ट्रोजन का स्तर कम होना, अचानक वजन घटना या बढ़ना, थायरॉइड या पेरीमनोपॉज के कारण भी पीरियड्स में ब्लड पलो कम हो सकता है। इस लेख में हम पीरियड्स के दौरान बहुत कम ब्लीडिंग के कारण, संकेत और उपायों के बारे में बता रहे हैं।

पीरियड्स में कम ब्लीडिंग क्या होती है?

जब मासिक धर्म के दौरान सामान्य से काफी कम रक्तस्राव हो या पीरियड्स बहुत हल्के हों, तो इसे कम ब्लीडिंग माना जाता है। कई बार पीरियड्स में ब्लीडिंग सिर्फ एक-दो दिन तक ही रहती है या केवल स्पॉटिंग के रूप में दिखाई देती है। अगर यह स्थिति बार-बार हो रही है, तो इसके कारणों को समझना जरूरी हो जाता है। महिलाओं में पीरियड्स के दौरान बहुत कम ब्लीडिंग के निम्नलिखित कारण हो सकते हैं जैसे हार्मोनल असंतुलन: महिलाओं के शरीर में एस्ट्रोजन और प्रोजेस्टेरोन हार्मोन पीरियड्स को नियंत्रित करते हैं। जब इन हार्मोन्स का संतुलन बिगड़ जाता है, तो पीरियड्स की मात्रा और अवधि दोनों प्रभावित हो सकते हैं। बहुत ज्यादा तनाव: मानसिक तनाव और चिंता शरीर के हार्मोनल सिस्टम को प्रभावित करते हैं। लगातार तनाव में रहने से पीरियड्स हल्के हो सकते हैं या उनकी नियमितता भी प्रभावित हो सकती है। अचानक वजन घटना या ज्यादा एक्सरसाइज: अचानक वजन कम होना, बहुत ज्यादा डाइटिंग करना या अत्यधिक शारीरिक गतिविधि भी पीरियड्स में कम ब्लीडिंग का कारण बन सकती है।



एजेंसी (वेब वार्ता न्यूज)

गर्भनिरोधक गोलियों का उपयोग: कई महिलाओं में बर्थ कंट्रोल पिल्स लेने से पीरियड्स में ब्लीडिंग कम हो जाती है, क्योंकि ये दवाएं हार्मोनल स्तर को बदल देती हैं।

पॉलीसिस्टिक ओवरी सिंड्रोम: यह एक हार्मोनल समस्या है जिसमें अंडाशय में छोटे-छोटे सिस्ट बन जाते हैं और पीरियड्स अनियमित या हल्के हो सकते हैं।

थायरॉइड की समस्या: थायरॉइड हार्मोन का असंतुलन भी मासिक धर्म को प्रभावित करता है, जिससे पीरियड्स की मात्रा कम हो सकती है।

उम्र से जुड़े बदलाव: टिनएज की शुरुआत में या मेनोपॉज के आसपास भी पीरियड्स का पलो कम हो सकता है।

पीरियड्स में कम ब्लीडिंग के जोखिम

पीरियड्स के दौरान ब्लीडिंग कम होने के रिस्क हो सकते हैं। ब्लीडिंग कम होना कई बीमारियों का संकेत हो सकता है। बहुत ज्यादा तनावपूर्ण लाइफस्टाइल और असंतुलित खानपान हार्मोन के संतुलन को प्रभावित करते हैं, जिससे मासिक धर्म पर असर पड़ सकता है। हार्मोन से जुड़ी बीमारियां, मोटापा या बहुत कम वजन इस समस्या की संभावना बढ़ा देते हैं। लंबे समय तक गर्भनिरोधक दवाओं का उपयोग करने से कई महिलाओं में पीरियड्स का पलो कम हो सकता है। थायरॉइड या पीसीओएस जैसी समस्याएं भी हार्मोनल असंतुलन पैदा करती हैं, जिसके कारण पीरियड्स में ब्लीडिंग कम हो सकती है।

पीरियड्स में कम ब्लीडिंग का कारण जानें

पीरियड्स में कम ब्लीडिंग का कारण जानने के बाद ही सही इलाज संभव है। यदि समस्या हार्मोनल असंतुलन की वजह से हो तो डॉक्टर हार्मोनल दवाएं या गर्भनिरोधक गोलियां दे सकते हैं। थायरॉइड या पीसीओएस जैसी बीमारियों के इलाज से भी पीरियड्स नॉर्मल हो सकते हैं। हेल्दी डाइट, रेगुलर एक्सरसाइज और तनाव को कंट्रोल करने से पीरियड्स के दौरान कम ब्लीडिंग से बचा जा सकता है।

पीरियड्स में कम ब्लीडिंग से बचाव और इलाज

हेल्दी और रेगुलर पीरियड्स के लिए बैलेंस लाइफस्टाइल अपनाना जरूरी है, इसके लिए पौष्टिक आहार लें, जिसमें आयरन, कैल्शियम, प्रोटीन और विटामिन पर्याप्त मात्रा में हों। हेल्दी डाइट हार्मोन का संतुलन बनाए रखने में मदद करती है। हरी सब्जियां, फल, दालें और साबुत अनाज शरीर को जरूरी पोषण देते हैं।



डिफेंडिंग चैंपियन के तौर पर उतरेगी आरसीबी

इस साल रॉयल चैलेंजर्स बेंगलुरु के लिए चुनौती और सम्मान दोनों बड़े हैं। आईपीएल 2025 में अपना पहला खिताब जीतने के बाद, आरसीबी इस बार डिफेंडिंग चैंपियन के रूप में मैदान पर उतरेगी। पिछले साल के शानदार प्रदर्शन में विराट कोहली की बड़ी भूमिका थी, जहां उन्होंने 15 मैचों में 657 रन बनाए थे।

आरसीबी को दोबारा चैंपियन बनाने के लिए कोहली ने थामा बल्ला

एजेसी (वेब वार्ता न्यूज) नई दिल्ली। भारतीय टीम के टी20 विश्व कप 2026 का खिताब जीतने के बाद अब फैंस को इंतजार है आईपीएल का, जिसमें वो अपने पसंदीदा क्रिकेटर्स को मैदान पर तबाही मचाते हुए देख सकते हैं। आईपीएल 2026 का आगाज 28 मार्च से हो रहा है, जिसका अभी आधिकारिक शेड्यूल का एलान बीसीसीआई ने किया तो नहीं, लेकिन शुरुआती 20 दिनों के शेड्यूल का एलान 12 मार्च तक हो जाएगा। इस टूर्नामेंट से पहले विराट कोहली ने लंदन से एक वीडियो शेयर किया है, जिसमें वो बल्ला हाथ में थामे नेट प्रैक्टिस करते नजर आ रहे हैं। उनका वीडियो तेजी से सोशल मीडिया पर वायरल हो रहा है। विराट कोहली लंदन में फिलहाल अपने परिवार के साथ समय बिता रहे हैं, लेकिन उनका ध्यान अपने अगले मिशन पर है। इंस्टाग्राम पर उन्होंने एक रील शेयर किया है, जिसमें 37 साल के दिग्गज बैटर को नेट्स में जमकर पसीना बहाते हुए देखा जा रहा है। वीडियो में साफ देखा जा सकता है कि कोहली अपनी पुरानी लय में हैं। उन्होंने अपने सिग्नेचर कवर ड्राइव और कुछ विस्कोटक शॉट्स का अभ्यास किया। क्रिकेट एक्सपर्ट्स का मानना है कि कोहली की ये तैयारी विरोधी टीमों के लिए एक बड़ी वॉर्निंग है।



भारत से वर्ल्ड कप फाइनल हारते ही न्यूजीलैंड क्रिकेट ने लिया बड़ा फैसला एजेसी (वेब वार्ता न्यूज) न्यूजीलैंड। न्यूजीलैंड क्रिकेट ने साउथ अफ्रीका के खिलाफ आगामी 5 मैचों की टी20 सीरीज के लिए अपनी नई टीम की घोषणा कर दी है। टी20 वर्ल्ड कप 2026 के फाइनल में भारत से मिली हार के ठीक बाद, कीवी चयनकर्ताओं ने वर्कलोड मैनेजमेंट को ध्यान में रखते हुए टीम में कई बड़े बदलाव किए हैं और अनुभवी खिलाड़ियों के साथ-साथ युवाओं को भी मौका दिया है। साउथ अफ्रीका के खिलाफ इस घरेलू सीरीज की शुरुआत 15 मार्च से तौरंगा के बे ओवल में होगी। अनुभवी ऑलराउंडर मिचेल सैंटनर सीरीज के पहले तीन मैचों में टीम की कमान संभालेंगे। इसके बाद वे टीम से अलग हो जाएंगे और अंतिम दो मैचों के लिए टॉम लैथम कप्तानी की जिम्मेदारी संभालेंगे। टॉम लैथम की टी20 अंतरराष्ट्रीय टीम में लंबे समय बाद वापसी हुई है, जो न्यूजीलैंड के भविष्य के नेतृत्व को संतुलित करने की रणनीति का हिस्सा है। कीवी टीम ने इस सीरीज के लिए घरेलू क्रिकेट में शानदार प्रदर्शन करने वाले तीन अनकैप्ड खिलाड़ियों को पहली बार टीम में शामिल किया है। शीर्ष क्रम के बल्लेबाज कातेने क्लार्क, निक केली और स्पिन गेंदबाज जेडन लेनॉक्स को उनके निरंतर प्रदर्शन का इनाम मिला है। इन युवा खिलाड़ियों को शामिल करने का मुख्य उद्देश्य अगले विश्व कप चक्र के लिए मजबूत बेंच स्ट्रेथ तैयार करना है, खासकर जब टीम के कई मुख्य खिलाड़ी ब्रेक पर हैं। वर्ल्ड कप के कड़े अभियान के बाद फिन एलेन, मार्क चौपमैन, डेरिल मिचेल, ग्लेन फिलिप्स, रचिन रवींद्र और टिम सीफर्ट जैसे नियमित खिलाड़ियों को इस सीरीज से आराम दिया गया है ताकि वे तरोताजा होकर वापसी कर सकें।

आईसीसी की ताजा रैंकिंग में संजू ने लगाई 18 स्थानों की छलांग

क्रिकेट

बुमराह-अक्षर को बंपर फायदा, राशिद ने वरुण से छीना नंबर-1 तज

एजेसी (वेब वार्ता न्यूज)

नई दिल्ली। भारतीय टीम ने रिकॉर्ड तीसरी बार टी20 विश्व कप का खिताब जीतकर घर पर इतिहास रचा। फाइनल मैच में टीम इंडिया ने न्यूजीलैंड को 96 रन से हराकर वर्ल्ड चैंपियन का टैग अपने नाम किया। सूर्या की कप्तानी वाली भारतीय टीम के खिलाड़ियों को इस ऐतिहासिक जीत के बाद बंपर फायदा मिला।

आईसीसी ने ताजा रैंकिंग जारी की, जिसमें कई भारतीय स्टार बैटर्स ने लंबी छलांग लगाई। टी20आई बैटिंग रैंकिंग में अभिषेक शर्मा नंबर -1 पर काबिज हैं, जबकि टी20आई गेंदबाजों की रैंकिंग में नंबर-1 पर वरुण चक्रवर्ती की बादशाहत खत्म हो गई। राशिद खान ने वरुण से नंबर-1 का टैग छीन लिया। साथ ही भारत के लिए टॉप स्कोरर रहे संजू सैमसन और ईशान किशन को भी तगड़ा फायदा मिला है।

आईसीसी टी20आई बैटिंग रैंकिंग में



अभिषेक शर्मा 875 रेटिंग के साथ टॉप पर विराजमान है। दूसरे पायदान पर ईशान किशन है, जिनकी रेटिंग 871 है और उन्होंने दो स्थान की छलांग लगाई है। ईशान किशन के बल्ले से पूरे टूर्नामेंट में 317 रन निकले और इसके बाद वे इस स्थान पर पहुंचे हैं। ईशान को अब अपने करियर की नई उच्च रेटिंग हासिल करने के लिए 4 रेटिंग अंक की जरूरत होगी और ऐसा करके वो अभिषेक शर्मा को पीछे छोड़ देंगे।

जबकि न्यूजीलैंड के टिम सीफर्ट (4 स्थान की छलांग के साथ छठे पायदान) और इंग्लैंड के जैकब बैथेल (17 स्थान की छलांग के साथ 16वें पायदान) पर पहुंचे हैं। न्यूजीलैंड के ओपनर फिन एलेन (7 स्थानों के फायदे के साथ 20वें पायदान पर) पहुंचे हैं। फिन एलेन ने मंस टी20 विश्व कप में सबसे तेज शतक का रिकॉर्ड अपने नाम किया। 33 गेंद पर फिन एलेन ने साउथ अफ्रीका के खिलाफ

सेमीफाइनल मैच में ये रिकॉर्ड तोड़ संचुरी टोकी थी, जबकि भारतीय टीम के संजू सैमसन (18 स्थान की छलांग के साथ 22वें पायदान) और शिवम दुबे (4 स्थान के फायदे के साथ 27वें पायदान) पर पहुंचे हैं।

आईसीसी टी20आई बॉलर्स रैंकिंग में भी बड़े बदलाव देखने को मिले हैं। भारतीय स्पिनर वरुण चक्रवर्ती को नंबर-1 की पोजिशन गंवानी पड़ी है। अफगानिस्तान के स्पिनर राशिद खान ने नंबर-1 का स्थान हासिल कर लिया है। चक्रवर्ती को एक स्थान का घाटा हुआ, जबकि राशिद को फायदा हुआ। आदिल राशिद (1 स्थान के फायदे के साथ चौथे पायदान), जसप्रीत बुमराह (1 स्थान के उछाल के साथ छठे स्थान पर) और अक्षर पटेल (छठे स्थान की छलांग के साथ 17वें पायदान पर) पहुंचे हैं। ऑलराउंडर्स की रैंकिंग में जिम्बाब्वे के कप्तान सिकंदर रजा और भारतीय स्टार हार्दिक पांड्या नंबर-1 और नंबर-2 पर विराजमान हैं।

राजस्थान रॉयल्स के कैप

में रविंद्र जडेजा का जलवा!

एजेसी (वेब वार्ता न्यूज) जयपुर। आईपीएल 2026 के आगाज में अब कुछ ही दिन बचे हैं और सभी टीमों खिताबी जंग के लिए मैदान पर पसीना बहा रही हैं। 28 मार्च से शुरू होने वाले इस सीजन के लिए राजस्थान रॉयल्स ने भी अपनी कप्तान कस ली है और जयपुर में अपना प्री-सीजन ट्रेनिंग कैंप शुरू कर दिया है। इस कैंप से एक बेहद दिलचस्प वीडियो सामने आया है, जिसमें भारतीय क्रिकेट के दिग्गज रविंद्र जडेजा और युवा सनसनी वैभव सूर्यवंशी के बीच की बातचीत चर्चा का विषय बनी हुई है। इस सीजन राजस्थान रॉयल्स की टीम एक नए कलेवर में नजर आने वाली है। टीम के स्टार कप्तान संजू सैमसन एक बड़ी ट्रेड के जरिए चेन्नई सुपर किंग्स का हिस्सा बन चुके हैं। उनकी जगह राजस्थान ने दिग्गज ऑलराउंडर रविंद्र जडेजा और इंग्लैंड के सैम करन को अपनी टीम में शामिल किया है।

ऐसे बयानों से खिलाड़ियों की मेहनत और उपलब्धि की अहमियत कम होती

एजेसी (वेब वार्ता न्यूज) नई दिल्ली। भारतीय टीम ने न्यूजीलैंड को फाइनल में हराकर टी20 विश्व कप 2026 का खिताब अपने नाम किया। रिकॉर्ड तीसरी बार टी20 वर्ल्ड कप का खिताब जीतने के बाद टीम के कप्तान सूर्यकुमार यादव, कोच गौतम गंभीर और जय शाह हनुमान मंदिर ट्रॉफी संग पहुंचे थे। कप्तान के मंदिर जाने पर टीएमसी सांसद और पूर्व क्रिकेटर कीर्ति आजाद ने आपत्ति जताते हुए इसे शर्मनाक हरकत बताया था। कीर्ति आजाद के बयान पर कोच गौतम गंभीर ने करारा जवाब दिया है।

दरअसल, 1983 वर्ल्ड कप विजेता टीम के सदस्य रहे कीर्ति आजाद ने विश्व चैंपियन बनने के बाद भारतीय टीम के कप्तान सूर्यकुमार यादव, कोच गौतम गंभीर और जय शाह के मंदिर पहुंचने पर सवाल उठाते हुए कहा कि ट्रॉफी सिर्फ मंदिर ही क्यों ले जाई गई। उन्होंने कहा कि अगर ऐसा

कीर्ति आजाद को गौतम गंभीर का करारा जवाब

किया गया तो उसे अन्य धर्मों के पूजा स्थलों पर भी ले जाना चाहिए था। आजाद ने इस कदम को भेदभावपूर्ण बताया।

इन आरोपों पर गौतम गंभीर ने कहा कि इस तरह के बयान देना सही नहीं है और इससे खिलाड़ियों की मेहनत और उपलब्धि की अहमियत कम होती है। उन्होंने कहा कि यह पूरे देश के लिए गर्व का पल है और इसे उसी तरह मनाया जाना चाहिए। गंभीर से कीर्ति आजाद के टवीट पर पूछे सवाल पर कहा, यह सवाल जवाब देने लायक भी नहीं है। एक मैच हारने, जो कि साउथ अफ्रीका के खिलाफ हारा था, उसके बाद जिस तरीके का प्रेशर खिलाड़ियों ने झेला और आज आप ऐसी स्टेटमेंट देते हो तो आप ऐसा बयान दे रहे हैं तो आप

सचमुच अपने ही खिलाड़ियों और अपनी ही टीम को नीचा दिखा रहे हैं, जो नहीं करना चाहिए।

इस विवाद के बीच पूर्व भारतीय स्पिनर हरभजन सिंह ने भी कीर्ति आजाद की टिप्पणी की आलोचना की और टीम का समर्थन किया। 2011 वर्ल्ड कप विजेता हरभजन सिंह ने कीर्ति आजाद के दावों को सिरे से खारिज करते हुए कहा कि खिलाड़ी अपनी मन्नत पूरी होने पर कहीं भी जा सकते हैं। हरभजन ने कड़े शब्दों में कहा यह बेहद दुर्भाग्यपूर्ण है कि एक पूर्व क्रिकेटर इस तरह की राजनीति कर रहा है। टीम इंडिया ट्रॉफी लेकर मंदिर जाए, मस्जिद जाए या चर्च, यह उनकी पसंद है। हमारे धर्म में सिखाया जाता है कि सभी रास्ते एक ही ईश्वर की ओर जाते हैं। अगर किसी ने मन्नत मांगी थी और वह पूरी होने पर मत्था टेकने गया, तो इसमें समस्या क्या है?

अर्शदीप सिंह को डेरिल मिचेल को गेंद मारने की वजह से मिली बड़ी सजा

एजेसी (वेब वार्ता न्यूज) नई दिल्ली। आईसीसी मंस टी20 विश्व कप 2026 का खिताब जीतने के बाद भारतीय टीम के तेज गेंदबाज अर्शदीप सिंह पर आईसीसी का हट्टर चला। 10 मार्च को आईसीसी ने आचार संहिता का उल्लंघन करने के लिए अर्शदीप को सजा दी। बता दें कि अहमदाबाद में खेले गए फाइनल मुकाबले में भारत ने न्यूजीलैंड के खिलाफ शानदार प्रदर्शन करते हुए जीत हासिल की थी। हालांकि मैच के दौरान एक छोटा सा विवाद भी देखने को मिला था, जिसको लेकर अर्शदीप पर आईसीसी ने कार्रवाई की। अब इस पर कोच गौतम गंभीर की प्रतिक्रिया सामने आई है। दरअसल, फाइनल मैच के दौरान अर्शदीप सिंह द्वारा किया गया एक थ्रो न्यूजीलैंड के बल्लेबाज डेरिल मिचेल के शरीर पर जा लगा। इस घटना के बाद मिचेल थोड़े नाराज दिखाई दिए और दोनों खिलाड़ियों के बीच कुछ देर के लिए तीखी बातचीत भी हुई। इस दौरान स्थिति ज्यादा न बिगड़े इसके लिए अंपायर और कप्तान सूर्या ने मामले को ठंडा किया और डेरिल मिचेल को अर्शदीप ने बाद में सॉरी भी कहा। इस घटना के बाद आईसीसी ने इस मामले की जांच की और अर्शदीप को आईसीसी की आचार संहिता के अनुच्छेद 2.9 का दोषी पाया गया। यह नियम मैच के दौरान किसी खिलाड़ी की ओर अनुचित या खतरनाक तरीके से गेंद या अन्य उपकरण फेंकने से जुड़ा है। इस उल्लंघन के चलते अर्शदीप सिंह पर उनकी मैच फीस का 15 प्रतिशत जुर्माना लगाया गया और उनके खाते में एक डिमेरिट अंक जुड़ गया।

जहूर खान ने कहा जसप्रीत बुमराह को स्लो बॉल मैन सिखाई

एजेसी (वेब वार्ता न्यूज) नई दिल्ली। जसप्रीत बुमराह इस वक्त दुनिया के सबसे खतरनाक गेंदबाज हैं। फॉर्मेट कोई भी हो, जसप्रीत बुमराह अपने दम पर किसी भी मैच को पलटने का दम रखते हैं। उनके पास खतरनाक आउटस्विंगर, इनस्विंगर के अलावा एक घातक यॉर्कर भी है। वहीं पिछले कुछ समय से बुमराह ने एक और तीर अपने तरकश में शामिल कर लिया है, उनकी स्लोअर यॉर्कर गेंद। लेकिन अब बुमराह की इस गेंद को लेकर एक पाकिस्तानी ने बड़ा दावा कर दिया है। यूई के तेज गेंदबाज जहूर खान ने एक सनसनीखेज दावा किया है कि उन्होंने भारतीय स्टार गेंदबाज जसप्रीत बुमराह को उनकी घातक स्लोअर डिलीवरी (धीमी गेंद) विकसित करने में मदद की थी। सोशल मीडिया पर वायरल एक वीडियो में पाकिस्तान में जन्मे जहूर ने बताया कि 2019 के आईपीएल के दौरान जब वे मुंबई इंडियंस के नेट गेंदबाज थे तब उन्होंने बुमराह को बिना एक्शन बदले धीमी गेंद फेंकने की तकनीक सिखाई थी।



हमारा दून

संक्षिप्त समाचार

लोक कलाकार दीवान कनवाल के निधन पर मुख्यमंत्री ने जताया शोक

संवाददाता देहरादून। मुख्यमंत्री पुष्कर सिंह धामी ने प्रसिद्ध लोक कलाकार दीवान कनवाल के निधन पर गहरा दुःख व्यक्त किया है। मुख्यमंत्री ने कहा कि श्री दीवान कनवाल ने उत्तराखण्ड की समृद्ध लोक संस्कृति और लोक संगीत को नई पहचान दिलाने में महत्वपूर्ण योगदान दिया। मुख्यमंत्री धामी ने कहा कि दीवान कनवाल का निधन उत्तराखण्ड की लोक कला और सांस्कृतिक जगत के लिए अपूरणीय क्षति है। उन्होंने दिवंगत आत्मा की शांति के लिए ईश्वर से प्रार्थना करते हुए शोक संतप्त परिजनों एवं उनके प्रशंसकों को यह दुःख सहने की शक्ति प्रदान करने की कामना की है। प्रदेश के हर ब्लॉक में बनेंगे मिनी स्टेडियम

संवाददाता देहरादून। 38 वें राष्ट्रीय खेलों के भव्य आयोजन के बाद प्रदेश की धामी सरकार जमीनी स्तर पर खेल सुविधाओं के और विस्तार में जुट गई है। इस क्रम में प्रदेश के हर ब्लॉक में अब मिनी स्टेडियमों का निर्माण किया जाएगा। मुख्यमंत्री पुष्कर सिंह धामी ने बुधवार को बजट सत्र के तीसरे दिन सदन को यह जानकारी दी। उन्होंने बताया कि हर ब्लॉक में मिनी स्टेडियम के निर्माण के लिए वित्तीय वर्ष 2026-27 के बजट में प्रावधान किया गया है। वर्ष 2025 में उत्तराखण्ड ने न सिर्फ 38 वें राष्ट्रीय खेलों की सफल मेजबानी की थी, बल्कि 103 पदक जीतकर इस स्तर के आयोजन में अपना सर्वश्रेष्ठ प्रदर्शन भी किया था। इस आयोजन ने उत्तराखण्ड को खेलभूमि के रूप में भी पहचान दी।

मुख्यमंत्री ने किया एआई बेस्ड सिस्टम अधिष्ठापित किये जाने का अनुमोदन

संवाददाता देहरादून। मुख्यमंत्री द्वारा राज्य में स्थित चारधाम एवं मुख्य पर्यटन स्थलों पर लगातार श्रद्धालुओं एवं पर्यटकों की संख्या में बढ़ोत्तरी के दृष्टिगत उनकी बेहतर सुरक्षा व्यवस्था हेतु सदिग्ध तत्वों एवं गतिविधियों पर निगरानी के लिए एआई बेस्ड फेसियल रिकग्निजेशन सिस्टम एवं डाटा एनेलेटिक्स साफ्टवेयर सिस्टम विभिन्न 05 जनपदों में अधिष्ठापित किये जाने हेतु 4.45 करोड़ स्वीकृत किये जाने का अनुमोदन प्रदान किया है।

स्वामी, मुद्रक, प्रकाशक प्रदीप चौधरी द्वारा

एल.के. प्रिंटर्स, 74/9, आराधर, देहरादून से मुद्रित व जाखन जोहड़ी रोड, पी.ओ.-राजपुर, देहरादून से प्रकाशित।
संपादक: प्रदीप चौधरी

सिटी कार्यालय: शिवम् मार्केट, द्वितीय तल दर्शनलाल चौक, देहरादून।

(M) 9319700701
pagethreedaily@gmail.com
आर.एन.आई.नं०
UTTHIN\2005\15735
सभी विचारों का न्याय क्षेत्र देहरादून ही मान्य होगा।

खिलाड़ियों को नौकरी समेत कई मुद्दों से गरमाया सदन

बजट सत्र

संवाददाता

देहरादून। ग्रीष्मकालीन राजधानी गैरसेण की भराडीसेण विधानसभा में पांच दिवसीय बजट सत्र के तीसरे दिन भी सदन में पक्ष विपक्ष के विधायकों ने कई मुद्दे उठाए। विधायकों के सवालों से सदन गरमाया रहा। वहीं विपक्ष का धरना सदन के बाहर जारी रहा।

38 वें राष्ट्रीय खेलों के भव्य आयोजन के बाद प्रदेश की धामी सरकार जमीनी स्तर पर खेल सुविधाओं के और विस्तार में जुट गई है। इस क्रम में प्रदेश के हर ब्लॉक में अब मिनी स्टेडियमों का निर्माण किया जाएगा। मुख्यमंत्री पुष्कर सिंह धामी ने बुधवार को बजट सत्र के तीसरे दिन सदन को यह जानकारी दी। उन्होंने बताया कि हर ब्लॉक में मिनी स्टेडियम के निर्माण के लिए वित्तीय वर्ष 2026-27 के बजट में प्रावधान किया गया है। सदन में पुलिस ग्रेड

■ सदन में पक्ष विपक्ष के विधायकों ने कई मुद्दे उठाए, बाहर विपक्ष का धरना



पे का प्रकरण भी उठा। उप नेता सदन भुवन कापडी ने कहा, पुलिस कांस्टेबल की 10 साल की सेवा पर 2400, 20 साल की सेवा पर 2800 और 30 साल की सेवा पर 4600 ग्रेड पे दिया जाना था। सरकार की ओर से वादा किया गया था कि यूपी की तर्ज पर उत्तराखण्ड में पुलिस को ग्रेड पे दिया जाएगा, जो नहीं दिया गया। काजी निजामुद्दीन ने विधानसभा सत्र में ड्यूटी पर लगे पुलिस जवानों के रहने, खाने और सोने की उचित व्यवस्था न होने का

आरोप लगाया। संसदीय कार्यमंत्री सुबोध उनियाल ने कहा, पुलिस कांस्टेबल के लिए 10 साल की सेवा पर 2400, 20 साल की सेवा पर 2800 और 30 साल की सेवा पर 4200 ग्रेड पे का प्रावधान है। खेल मंत्री रेखा आर्य ने कहा, हल्द्वानी में जल्द ही हल्द्वानी में खेल विश्वविद्यालय का निर्माण किया जाएगा। इसके लिए सरकार ने आगामी बजट में प्रावधान किया है। निर्माण के लिए सभी प्रक्रिया पूरी की जा रही है। विश्वविद्यालय के अधीन ही हल्द्वानी स्टेडियम को

शामिल किया जाएगा।

विधानसभा अध्यक्ष रितु खंडूरी भूषण ने सदन में कहा, कार्यमंत्रणा समिति से नेता प्रतिपक्ष यशपाल आर्य व विधायक प्रीतम सिंह का इस्तीफा मंजूर नहीं किया है, जिससे दोनों सदस्य कार्यमंत्रणा समिति के वर्तमान में भी सदस्य हैं।

सुराज सेवा दल के कार्यकर्ताओं ने गैरसेण को स्थाई राजधानी की मांग को लेकर विधानसभा कूच करने का प्रयास किया। दीवालीखाल पहुंचने पर पुलिस के कड़ी सुरक्षा के चलते वे आगे नहीं बढ़ पाए। जिस कारण उन्होंने सड़क पर ही धरना देकर प्रदर्शन किया। सुराज सेवा दल के कार्यकर्ताओं ने कहा कि सरकार गैरसेण को लेकर जनता को गुमराह कर रही है। पहाड़ों में आज पलायन थम नहीं रहा है।

यूकेडी के केंद्रीय युवा प्रकोष्ठ के अध्यक्ष आशीष नेगी ने कहा कि विधानसभा सत्र के दौरान सरकार गैरसेण को स्थाई राजधानी घोषित करे। यदि वे ऐसा नहीं करती है तो जो बेरीकेडिंग

सदन में गर्माया स्मार्ट मीटर का मुद्दा

सदन में तीसरे दिन स्मार्ट मीटर का मुद्दा गर्माया। नियम 58 में इस पर हुई चर्चा के दौरान विपक्ष ने स्मार्ट मीटर का विरोध किया। आरोप लगाया कि इसमें बड़ा घपला है। बिजली संयोजन काटे जाने के बाद जबरन स्मार्ट मीटर लगाए जा रहे हैं। विधायक सुमित हृदयेश ने कहा, सरकार स्पष्ट करे कि इसे लगाना अनिवार्य है या वैकल्पिक। सुमित हृदयेश ने आरोप लगाया कि बड़ी कंपनियों को लाभ पहुंचाने के लिए स्मार्ट मीटर लगाए जा रहे हैं। सदन की कार्यवाही स्थगित कर इस पर चर्चा की जाए। रवि बहादुर ने कहा, स्मार्ट मीटर को जबरन लोगों पर थोपा जा रहा है। विधायक विक्रम सिंह नेगी ने भी इसे बड़ा घपला बताया। अनुपमा रावत ने कहा, किसानों का जितना बिल नहीं आ रहा उससे अधिक सर्व चार्ज आ रहा है। सरकार किसानों के बिल को माफ करे।

उन्हें रोकने के लिए लगाई है। यूकेडी खुद बेरीकेडिंग लगाकर नेताओं को रोकने का काम करेगी।

रसोई गैस की कीमतों और गैस संकट ने जनता का जीना किया दूभर

प्रदर्शन

■ रसोई गैस की किल्लत और बढ़ती महंगाई के विरोध पर कांग्रेस का प्रदर्शन

संवाददाता

देहरादून। कांग्रेस ने रसोई गैस की किल्लत और बढ़ती महंगाई के विरोध पर कांग्रेस ने भाजपा सरकार के खिलाफ प्रदर्शन किया। कांग्रेसियों ने प्रदेश सरकार के खिलाफ नारेबाजी कर पुतला दहन किया। बुधवार को कांग्रेस कार्यकर्ताओं और पदाधिकारियों ने प्रेमनगर चौराहे पर केंद्र सरकार के खिलाफ नारेबाजी की। महानगर कांग्रेस के पूर्वअध्यक्ष लालचंदशर्मा ने कहा कि

होटल मालिकों को हो रही दिक्कत

देहरादून। महानगर कांग्रेस व्यापार प्रकोष्ठ अध्यक्ष सुनील कुमार बांगा ने बताया कि कामर्शियल गैस न होने के कारण कई दुकानदारों व होटल मालिकों को गैस की बड़ी दिक्कत हो रही है। घरेलू गैस में 68 रुपए बढ़ा दिए हैं। कहा कि केंद्र सरकार को महंगाई कम करनी चाहिए। कहा कि कई होटल दुकान बंद हो जाएंगे। एक-एक दुकान के अंदर 10 लोग काम करने वाले हैं और रोजगार पर संकट आ जाएगा।

प्रदेश में लगातार बढ़ती रसोई गैस की कीमतों और गैस संकट ने आम जनता का जीना दूभर कर दिया है। उन्होंने कहा कि सरकार को तुरंत महंगाई पर नियंत्रण के लिए ठोस कदम उठाने चाहिए। युव कांग्रेस नेता रितेश छेत्री ने कहा कि महंगाई के कारण लोग परेशान हैं।

कहा कि भाजपा सरकार की गलत आर्थिक नीतियों के कारण

रसोई गैस, पेट्रोल और डीजल के दाम लगातार बढ़ रहे हैं। महंगाई ने आम आदमी की कमर तोड़ दी है, लेकिन सरकार को जनता की परेशानियों से कोई सरोकार नहीं है।

वक्ताओं ने कहा कि रसोई गैस की कीमतों में लगातार बढ़ोत्तरी ने खासकर महिलाओं और गृहस्थी चलाने वाले परिवारों को सबसे ज्यादा प्रभावित किया

है। व्यापार मंडल नेता राजेश शर्मा ने कहा कि बढ़ती महंगाई का सीधा असर छोटे व्यापारियों और दुकानदारों पर भी पड़ रहा है। व्यापार मंडल नेता राजीव पुंज ने कहा कि महंगाई के कारण बाजार की रौनक कम होती जा रही है और व्यापार पर भी असर पड़ रहा है।

कांग्रेस प्रवक्ता गरिमा दसौनी ने कहा कि इन दिनों गैस सिलेंडर का संकट बन रहा है जिसके चलते लोग चिंतित हैं। महंगाई से महिलाओं के किचन का बजट गड़बड़ा गया है लेकिन केंद्र सरकार चुप है। वहीं, महानगर कांग्रेस कमेटी के अध्यक्ष डॉ. जसविंदर सिंह गोगी ने कहा कि महंगाई ने आम जनता का जीना मुश्किल कर दिया है।

जिला स्तर पर फ्लम्बर सम्मान समारोह का किया गया आयोजन

संवाददाता देहरादून। देहरादून में जल महोत्सव पखवाड़ा के दौरान विश्व फ्लम्बर दिवस के शुभअवसर पर जिला स्तर पर फ्लम्बर सम्मान समारोह का आयोजन जिला जल एवं स्वच्छता मिशन, देहरादून के तत्वाधान में किया गया। फ्लम्बर सम्मान समारोह का शुभारम्भ कार्यक्रम के मुख्य अतिथि मुख्य विकास अधिकारी/उपाध्यक्ष

जिला जल एवं स्वच्छता मिशन अभिनव शाह द्वारा किया गया। सम्मान समारोह कार्यक्रम के दौरान उत्तराखण्ड पेयजल निगम एवं उत्तराखण्ड जल संस्थान में पेयजल योजनाओं के संचालन एवं रख-रखाव के अध्यक्ष योगदान एवं अनुकरणीय कार्य करने के लिये विश्व फ्लम्बर दिवस के शुभअवसर पर 33 फ्लम्बर्स, पम्प ऑपरेटर्स एवं फीटर्स को टूल किट भेंट कर सम्मानित किया गया। मुख्य विकास अधिकारी ने अपने संबोधन के दौरान पेयजल एवं स्वच्छता विभाग के अन्तर्गत कार्यरत प्रथम पंक्ति के कार्यकर्ता यथा फ्लम्बर्स, पम्प ऑपरेटर्स, फीटर्स इत्यादि की भूमिका एवं उत्तरदायित्व पर प्रकाश डाला गया।

देवभूमि की धार्मिक, सांस्कृतिक धरोहरों के संरक्षण एवं संवर्धन पर जोर

संवाददाता देहरादून। मुख्यमंत्री पुष्कर सिंह धामी देवभूमि उत्तराखण्ड के 'देवतत्व' को संवारने के लिए प्रयासरत हैं। इसी दिशा में वित्तीय वर्ष 2026-27 के बजट में भी हरिद्वार कुंभ, हरिद्वार-ऋषिकेश गंगा कॉरिडोर, नंदा देवी राजजात, सरयू रिवर फ्रंट सहित कई परियोजनाओं के लिए बजट आवंटन किया गया है।

In a Digital World Why To wait for a Howker

Visit Us at <https://www.page3news.co>

Supporting Devices

All Apple Touch Phones & Tablets
All Android Touch Phones & Tablets
All Window & BlackBerry Touch Phones 10+

Read News
Watch News Channel

Scan This Code